

# తెలంగాణ తీరని అన్యాయం

- తెలంగాణ ఏం తప్పు చేసింది..
- జాతీయ ఉపాధి హామీకి బీజేపీ తూట్లు
- ఎస్సీ,ఎస్టీ,మైనార్టీ సంక్షేమాన్ని పట్టించుకోలేదు
- సీఎం రేవంత్తోపాటు మంత్రులు, ఎంపీలు ప్రధానిని కలుద్దాం
- ఉప ముఖ్యమంత్రి భజ్జీ విజ్ఞప్తి

హైదరాబాద్ ఫిబ్రవరి 01 (మహాప్రభ) కేంద్ర ఆర్థిక మంత్రి నిర్మల సీతారామన్ పార్లమెంట్లో ప్రవేశపెట్టిన రూ.53.47 లక్షల కోట్ల బడ్జెట్లో తెలంగాణకు తీరని అన్యాయం జరిగిందని ఉప ముఖ్యమంత్రి భజ్జీ విక్రమార్క అన్నారు. రాష్ట్ర ప్రయోజనాలు, అభివృద్ధి కోసం ముఖ్యమంత్రి రేవంత్ రెడ్డితోపాటు మంత్రులు, పార్లమెంటు సభ్యులు (ఎంపీలు) బృందంగా వెళ్లి ప్రధానమంత్రి నరేంద్ర మోదీని కలుద్దామని విజ్ఞప్తి చేశారు. -మిగతా 3 లో



**రూ.53.5 లక్షల కోట్లతో కేంద్ర బడ్జెట్**

వికసిత భారత్ దిశగా అడుగులు

**హైదరాబాద్ నుంచి మూడు హైస్పీడ్ రైళ్లు, ఏపీకి రేర్ ఎర్ట్ కారిడార్**

# మూడో ఆర్థిక వ్యవస్థగా భారత్ ఎదుగుదల

- 140కోట్ల మంది ప్రజల ఆకాంక్షలకు ప్రతిరూపం
- బడ్జెట్ ప్రతిపాదనలపై ప్రధాని మోదీ వ్యాఖ్య



న్యూఢిల్లీ, ఫిబ్రవరి 01 (మహాప్రభ) : కేంద్ర బడ్జెట్ 2026-27 పై ప్రధాని మోదీ స్పందించారు. ఈ పద్దు 140 కోట్ల మంది ఆకాంక్షలకు ప్రతిబింబమని పేర్కొన్నారు. ఇది సంస్కరణల ప్రయాణాన్ని బలోపేతం చేస్తుందని వ్యాఖ్యానించారు. మూలధన వ్యయానికి, వృద్ధికి మధ్య సమతుల్యత పాటించారని ఆర్థిక మంత్రి నిర్మలా సీతారామన్ పై ప్రశంసలు కురిపించారు. వికసిత భారత్ నిర్మాణానికి మార్గనిర్దేశనం చేస్తుందని, ఇది చరిత్రాత్మక బడ్జెట్ అని కొనియాడారు. -మిగతా 3 లో



- కస్టమ్స్ తగ్గింపు.. ఎగుమతులు పెంచే వ్యూహాలు
- అక్షయధార వల్ల 7 శాతం రోజు రేటు ఆకాంక్ష
- మూడు హైస్పీడ్ రైలు కారిడార్ల నిర్మాణం
- దేశంలో మల్టీ మోడల్ పార్కులు
- రేర్ ఎర్ట్ మినరల్స్ కారిడార్లు.. ఏపీకి ఒకటి
- 2047 వరకూ డేటా సెంటర్లకు ట్యాక్స్ హోదా
- మూలధన వ్యయం లక్ష కోట్లు పెంపు
- నిర్మాణ, తయారీ రంగాలకు మరంత ప్రోత్సాహం
- సమీకండ్లలో పరిశ్రమకు 40 వేల కోట్లు
- 2 లక్షల కోట్ల మేర తగ్గిన పన్ను వసూళ్లు
- పలు పథకాలకు తేటాయింపుల్లో కోతలు
- 9వసారి బడ్జెట్ ప్రవేశపెట్టిన ఆర్థిక మంత్రి నిర్మల
- ఎస్సీ బిల్లు.. సెన్సెక్స్ 1,546 పాయింట్లు పతనం

న్యూఢిల్లీ, ఫిబ్రవరి 01 (మహాప్రభ) జాతీయ, అంతర్జాతీయ సవాళ్లకు డీటుగా బడ్జెట్లో 'స్వదేశీ మంత్రం' పఠించారు! సుంకాలకు జంకేడి లేదంటూ ఆత్మ నిర్భర అస్త్రానికి వరుసు పెట్టారు! ఫ్రంట్ సుంకాలతో దెబ్బతిన్న రంగాలకు 'కస్టమ్స్' తగ్గించారు! నిర్మాణ, తయారీ రంగాలకు మరంత 'బూస్ట్' ఇచ్చారు! గ్లోబల్ మార్కెట్లతో కలిసిమెలిసి సాగాలని.. ఎగుమతులను మరింతగా విస్తరించాలని సంకల్పించారు! జెన్ జీకీ బైకోట్లూ! ఉద్యోగ, ఉపాధి అవకాశాలు పెంచేందుకు సంకల్పం చెప్పుకొన్నారు! వ్యక్తిగత ఆదాయ పన్ను విషయంలో మాత్రం ఎటువంటి మార్పులూ చేయలేదు. ఉద్యోగులకు ఎటువంటి ఊట కల్పించలేదు. -మిగతా 3 లో



# సంక్షోభాలపై దృష్టి పెట్టని బడ్జెట్

- ఎదురుదెబ్బలు తగులుతున్నా ఎదుర్కోవే మార్గం లేదు
- బడ్జెట్ ప్రతిపాదనలపై రావాలి విమర్శలు

న్యూఢిల్లీ, ఫిబ్రవరి 01 (మహాప్రభ) : కేంద్ర బడ్జెట్ 2026-27 పై ప్రధాని మోదీ స్పందించారు. ఈ పద్దు 140 కోట్ల మంది ఆకాంక్షలకు ప్రతిబింబమని పేర్కొన్నారు. ఇది సంస్కరణల ప్రయాణాన్ని బలోపేతం చేస్తుందని వ్యాఖ్యానించారు. మూలధన వ్యయానికి, వృద్ధికి మధ్య సమతుల్యత పాటించారని ఆర్థిక మంత్రి నిర్మలా సీతారామన్ పై ప్రశంసలు కురిపించారు. వికసిత భారత్ నిర్మాణానికి మార్గనిర్దేశనం చేస్తుందని, ఇది చరిత్రాత్మక బడ్జెట్ అని కొనియాడారు. -మిగతా 3 లో



# బంగ్లాదేశ్కు షాకిచ్చిన కేంద్ర బడ్జెట్.

హిందువులపై దాడులు.. ఆర్థిక సాయంలో కోత

న్యూఢిల్లీ, ఫిబ్రవరి 01 (మహాప్రభ) హిందువులు సహా మైనారిటీలపై దాడులు విషయంలో నిరక్షణంగా వ్యవహరిస్తున్న బంగ్లాదేశ్కు ఇండియా షాకిచ్చింది. ఆ దేశానికి ప్రతి ఏటా అందిస్తున్న ఆర్థిక సాయాన్ని సగానికి తగ్గించింది. ఈ మేరకు ఆదివారం ప్రవేశపెట్టిన కేంద్ర బడ్జెట్ 2026-27లో బంగ్లాకు అందించబోయే నిధుల్ని సగం తగ్గించింది. బంగ్లా ఆర్థిక పరిస్థితి ధీనంగా ఉండటంతో ఆ దేశానికి భారత్ సాయం చేస్తూ వస్తోంది. ప్రతి ఏటా కోట్ల రూపాయల నిధుల్ని మన బడ్జెట్లోనే కేటాయిస్తాం. అయితే, ఈసారి మాత్రం గత ఏడాది ఇచ్చిన నిధుల్లో సగం -మిగతా 3 లో

# ఎస్ఎల్బీసీ తవ్వకాలల్లో జాప్యాన్ని సహించం

- కాశీశ్వరం బ్యారేజీల పునరుద్ధరణకు డిజైన్లు సిద్ధం చేయాలి
- అధికారులకు నీటిపారుదల మంత్రి ఉత్తమ ఆదేశాలు



హైదరాబాద్, ఫిబ్రవరి 01 (మహాప్రభ) శ్రీశైలం ఎడమగట్టు కాల్వ (ఎస్ఎల్బీసీ) సారంగం నిర్మాణ పనుల పునరుద్ధరణలో జాప్యాన్ని ఉపేక్షించబోమని నీటిపారుదల మంత్రి ఎన్. ఉత్తమకమార్ రెడ్డి హెచ్చరించారు. రక్షణ నియమాళిని పాటిస్తూ తక్షణమే యంత్రాలు, సిబ్బందిని రంగంలో దింపి రోజుకు 24 గంటల పాటు 3 షిఫ్ట్లలో నిరంతరం పనులు కొనసాగించాలని అధికారులను ఆదేశించారు. ఎస్ఎల్బీసీతో పాటు కాశీశ్వరం ప్రాజెక్టులోని బ్యారేజీల పునరుద్ధరణపై ఆదివారం -మిగతా 3 లో

# సుప్రీం అంటే మీరేనా?

మీ ఆదేశాలతోనే ఫాన్ ట్యాపింగ్ జరిగిందా?



నందినగర్లోని నివాసంలో కేసీఆర్ ను నాలుగున్నర గంటలపాటు విచారించిన సిట్

- ప్రశ్నలు సంభించిన ఆరుగురు అధికారులు
- సిట్ సేకరించిన ఆధారాలతో ప్రశ్నలు.. ఎదురు ప్రశ్నించిన కేసీఆర్
- విచారణ సమయంలో ఇంటిబయట ఉద్రిక్తత, కార్యక్రమ నిరసనలు

హైదరాబాద్ ఫిబ్రవరి 01 (మహాప్రభ) రాష్ట్రంలో సంచలనం రేపిన ఫోన్ ట్యాపింగ్ కేసులో బీఆర్ఎస్ అధినేత, మాజీ సీఎం కల్వకుంట్ల చంద్రశేఖరరావును సిట్ అధికారులు విచారించారు. ఆదివారం హైదరాబాద్లోని నందినగర్లో తన సొంత నివాసంలో ఆయన్ను నాలుగున్నర గంటల పాటు ప్రశ్నించారు. ఈ సమయంలో ఇంటి బయట వేలాది మంది కార్యక్రమ నిరసనలు, నివాదాలు చేశారు. భారీ బందోబస్తు మధ్య ఆరుగురు సిట్ అధికారులు ఆయనపై ప్రశ్నల వర్షం కురిపించారు. విచారణ పర్వం పూర్తిగా వీడియో రికార్డింగ్ చేశారు. అధికారులు అడిగిన పలు ప్రశ్నలకు నేరుగా సమాధానమిచ్చిన కేసీఆర్ మరికొన్నింటికి ఎదురు ప్రశ్నించారు. -మిగతా 3 లో

# హైదరాబాద్ హైస్పీడ్

రాష్ట్రానికి 33 బారికల వశ్యులు పన్నులు, సుంకాల్లో 0.72 మేర పెరిగిన వాటా వాటివ్వారా రాష్ట్రానికి రూ.33,180.78 కోట్ల ఆదాయం సమీకండ్లలో మిగిలినా, మెడికల్ టూరిజం హాల్ ఊసు లేదు రాష్ట్రం విజ్ఞప్తులను పట్టించుకోకపోవడంపై విమర్శలు హైదరాబాద్ నుంచి చెన్నై, బెంగళూరు, పుణెలకు హైస్పీడ్ రైళ్లు.. 300- 320 కి.మీ. వేగం



-మిగతా 3 లో

# రాష్ట్రపతి భవన్ లో అమృత్ ఉద్యాన్..

### ఈ నెల 3 నుంచి ప్రజలకు అందుబాటులో

న్యూఢిల్లీ ఫిబ్రవరి 01 (మహాప్రభ) ఢిల్లీలోని రాష్ట్రపతి భవన్.. ప్రకృతి అందానికి కూడా పేరెన్నికగన్నది. ముఖ్యంగా ఇక్కడి మొఘల్ గార్డెన్స్, అందులోని పూల మొక్కలు, వాటి పూలు.. ఎంతగానో ఆకట్టుకుంటాయి. అయితే, అంత అందమైన ఇక్కడి ప్రకృతిని ఎప్పుడు పడితే అప్పుడు చూసేయడం కుదరదు. కానీ, ప్రతి ఏడాది కొంతకాలం పాటు సాధారణ ప్రజలకు సందర్శనకు అనుమతిస్తారు. ఈ ఏడాది కూడా అమృత్ ఉద్యాన్ పేరుతో సందర్శనకు అనుమతించనున్నారు. ఈ నెల 3 మంగళవారం నుంచి మార్చి 31 వరకు సందర్శకుల్ని గార్డెన్



లోపలికి అనుమతిస్తారు. ఢిల్లీలో కాలుష్యం ఎక్కువనే సంగతి తెలిసిందే. ఎప్పుడూ కాలుష్యంతో ఇబ్బందిపడే ప్రజలు.. రాష్ట్రపతి భవన్లో ఉన్న మొఘల్ గార్డెన్ పచ్చదనాన్ని ప్రకృతిని చూసి పరవశించవచ్చు. ఈ ఏడాది అమృత్ ఉద్యాన్ ను రాష్ట్రపతి ద్రౌపది ముర్ము లాంఛనంగా

ప్రారంభించారు. ఈ ఏడాది సందర్శకుల కోసం ప్రత్యేక ఏర్పాట్లు చేశారు. సాధారణంగా ఇక్కడ ఈ శీతాకాలంలోనే పూల మొక్కలు అందాన్ని సంతరించుకుంటాయి. అందుకే ఈ సమయంలోనే ప్రజల్ని అనుమతిస్తారు. ఈసారి సందర్శకులు 145 రకాల గులాబి మొక్కల్ని చూడొచ్చు. అర్జున, కృష్ణ, అశ్వినీ వంటి అరుదైన గులాబీలు ఇక్కడ ఉన్నాయి. అలాగే ఇతర 85 రకాల పూల మొక్కలు కనిపిస్తాయి. ప్రతి రోజు ఉదయం పది గంటల నుంచి సాయంత్రం ఆరు గంటల వరకు గార్డెన్ సందర్శించవచ్చు. ఐదు గంటల వరకు ఎంట్రి ఉంటుంది. హోటీల వంతు రోజు మాత్రం సెలవు రోజు.

# ఎన్నికల సంఘానికి బూస్ట్..

### కేంద్ర బడ్జెట్ లో నిధుల శాతం పెంపు



న్యూఢిల్లీ ఫిబ్రవరి 01 (మహాప్రభ) కేంద్ర బడ్జెట్ 2026లో ఎన్నికల సంఘానికి ప్రాధాన్యమిచ్చారు. బడ్జెట్ లో 25.33 శాతం నిధులు పెంచారు. 2025-26 ఆర్థిక సంవత్సరంలో ఎన్నికల సంఘానికి రూ.304.98 కోట్లు కేటాయించగా.. 2026-27 బడ్జెట్ లో రూ.382.22 కోట్లు కేటాయించినట్లు కేంద్ర మంత్రి నిర్మలా సీతారామన్ వెల్లడించారు. ఎన్నికల నిర్వహణ, సంబంధిత ఖర్చుల కోసం ఇందులో రూ.367.69 కోట్లు నిధులు వెచ్చిస్తారు. మిగిలిన నిధుల్ని పరిపాలనా ఖర్చులకు వాడుతారు. ఈ ఏడాది తమిళనాడు సహా పలు రాష్ట్రాలకు అసెంబ్లీ ఎన్నికలు జరగనున్న నేపథ్యంలో నిధుల పెంపు ప్రాధాన్యం సంతరించుకుంది. మరోవైపు న్యాయ శాఖకు రూ.250 కోట్లు కేటాయించారు. అలాగే దేశంలో రసాయనాల ఉత్పత్తి పెంచేందుకు కూడా ఈ సారి బడ్జెట్ లో ప్రాధాన్యమిచ్చారు. కెమికల్ పార్కుల అభివృద్ధి కోసం రూ.600 కోట్లు కేటాయించారు. ప్రస్తుతం కొన్ని రసాయనాల్ని ఎక్కువగా విదేశాల నుంచి దిగుమతి చేసుకోవాల్సి వస్తోంది. కెమికల్ పార్కులతో వాటిని ఇక్కడే తయారు చేసే వీలుంటుంది. వీటి తయారీ కోసం ప్రత్యేక క్లస్టర్లు ఏర్పాటు చేసే అంశాన్ని పరిశీలిస్తున్నారు. ఇందుకోసం రూ.20,000 కోట్లు అవసరం అని అంచనా. వచ్చే ఆర్థిక సంవత్సరం నుంచి సామాన్యులు కూడా ఆదాయపు పన్నుదాఖలు చేసేలా చట్టంలో మార్పులు తెస్తారు. ఎడ్యుకేషన్, హెల్త్ పై టీడీఎస్ ను 2 నుంచి 5 శాతానికి తగ్గించారు. విదేశీ యాత్రలు ఇకపై సులభతరం కానున్నాయి. వీటిపై పన్నుల్ని తగ్గిస్తూ తాజాగా నిర్ణయం తీసుకున్నారు. సూక్ష్మ తరహా పరిశ్రమలకు రూ.2 వేల కోట్లు కేటాయించారు.

# ఆస్తి వివరాలు వెల్లడించని ఉద్యోగులు..

### 68,000 మందికి ఫైగా జీతాలు నిలిపివేత

లక్నో ఫిబ్రవరి 01 (మహాప్రభ) ఆస్తి వివరాలు వెల్లడించని ప్రభుత్వ ఉద్యోగులపై ఉత్తరప్రదేశ్ ప్రభుత్వం చర్యలు చేపట్టింది. 68,000 మందికి ఫైగా ఉద్యోగుల జీతాలు నిలిపివేసింది. జనవరి 31



గడువులోగా మానవ సంపద పోర్టల్ లో చరాస్తులు, స్థిరాస్తుల వివరాలను సమర్పించడంలో విఫలమైన ప్రభుత్వ ఉద్యోగుల జనవరి నెల జీతాలు నిలిపివేసినట్లు ఉన్నతాధికారులు తెలిపారు. తప్పనిసరిగా ఆస్తుల వివరాలను ఆప్ లోడ్ చేసే వరకు జీతాల నిలిపివేత కొనసాగుతుందని చెప్పారు. ఈ నిబంధనలను పాటించకపోతే క్రమశిక్షణా చర్యలు కూడా ఉంటాయని సీఎం యోగి ఆదిత్యనాథ్ ప్రభుత్వం హెచ్చరించింది. కాగా, ప్రభుత్వ డేటా ప్రకారం 34,926 గ్రూప్ సీ ఉద్యోగులు, 22,624 గ్రూప్ డీ సిబ్బంది, 7,204 గ్రూప్ బీ అధికారులు, 2,628 గ్రూప్ ఏ అధికారులు నిర్దేశిత సమయంలోగా తమ ఆస్తుల వివరాలను సమర్పించడంలో విఫలమయ్యారు. మరోవైపు ప్రధాన కార్యదర్శి ఎస్సీ గోయల్ నువ్వమైన ఆదేశాలు జారీ చేసినప్పటికీ పెద్ద సంఖ్యలో ప్రభుత్వ ఉద్యోగులు గడువులోగా తమ ఆస్తుల వివరాలు వెల్లడించలేదని ఉన్నతాధికారులు తెలిపారు. దీంతో ఆయా ఉద్యోగులకు ఫిబ్రవరిలో కూడా జీతాలు అందుతాయన్న గ్యారంటీ లేదన్నారు.

# భారత సంక్షోభాలపట్ల కేంద్రం గుడ్డిగా వ్యవహరిస్తోంది



న్యూఢిల్లీ ఫిబ్రవరి 01 (మహాప్రభ) కేంద్ర ఆర్థిక మంత్రి నిర్మలా సీతారామన్ లోక్ సభ లో ప్రవేశపెట్టిన బడ్జెట్ పై కాంగ్రెస్ ఎంపీ, లోక్ సభలో ప్రధాన ప్రతిపక్ష నాయకుడు రాహుల్ గాంధీ విమర్శలు గుప్పించారు. ఈ మేరకు ఆయన తన అధికారిక ఎక్స్ థాలో ఒక పోస్టు పెట్టారు. యువతకు ఉద్యోగాలు దొరకడంలేదని, తయారీరంగం కుదేలవుతోందని, పెట్టుబడులు దేశం నుంచి తరలిపోతున్నాయని ఆయన ఆవేదన వ్యక్తంచేశారు. ఉద్యోగాలు లేని యువత, పడిపోతున్న తయారీ రంగం, దేశం నుంచి తరలిపోతున్న పెట్టుబడులు, కుప్పకూలుతున్న కుటుంబ పొదుపు, రైతుల కష్టాలు, పొంచివున్న ప్రపంచ ఆర్థిక సంక్షోభాలు.. వీటన్నింటినీ బడ్జెట్ వట్టింపుచేశారు. దిద్దుబాటు చర్యలకు నిరాకరిస్తున్న ఈ బడ్జెట్, భారతదేశ వాస్తవ సంక్షోభాలపట్ల గుడ్డిగా వ్యవహరిస్తోంది' అని రాహుల్ గాంధీ పోస్టు చేశారు. అంతకుముందు బడ్జెట్ పై స్పందించాలని పార్లమెంట్ ఆవరణలో మీడియా కోరగా.. రేపు పార్లమెంట్ లోనే మాట్లాడుతా అని రాహుల్ చెప్పారు.

# ఎవ్ స్టీన్ ఫైల్స్ లో మోదీ పేరు..

### ప్రధాని రాజీనామా చేయాలని మమతా బెనర్జీ డిమాండ్

న్యూఢిల్లీ ఫిబ్రవరి 01 (మహాప్రభ) ప్రస్తుతం ప్రపంచవ్యాప్తంగా ఎవ్ స్టీన్ ఫైల్స్ సంచలనం సృష్టిస్తున్న సంగతి తెలిసిందే. లైంగిక నేరాలకు పాల్పడ్డ నిందితుడు, అమెరికన్ వ్యాపారవేత్త జెఫ్రీ ఎవ్ స్టీన్ కు సంబంధించిన ఫైల్స్ తాజాగా విడుదలై ప్రపంచాన్ని కుదిపేస్తున్నాయి. పలు వీడియోలు, ఫోటోలు, ఇతర డాక్యుమెంట్లు ఆన్ లైన్ లో లీకయ్యాయి. వీటిలో అమెరికా అధ్యక్షుడు ట్రంప్ తోపాటు ప్రపంచ కుబేరులు ఎలాన్ మస్క్, బిల్ గేట్స్, బెజోయ్ వంటి ప్రముఖుల పేర్లున్నాయి. అయితే, ఈ డాక్యుమెంట్ లో తాజాగా ప్రధాని నరేంద్ర మోదీ పేరు కూడా ఉన్నట్లు ప్రచారం జరుగుతోంది. ఒక ఈ మెయిల్ లో ఎవ్ స్టీన్ ప్రధాని మోదీ పేరు ప్రస్తావించారు. 2017 జూలై 4న మోదీ ఇజ్రాయెల్ పర్యటన సందర్భంగా జరిగిన కొన్ని అంశాల్ని ఈ మెయిల్ లో ఎవ్ స్టీన్



ప్రస్తావించాడు. మోదీ ఇజ్రాయెల్ వెళ్లి అక్కడ ఆ దేశ ప్రధాని నెతన్ యాహుత సమావేశమయ్యారు. ఈ సందర్భంగా మోదీ ఒక సలహా ప్రకారం అక్కడ పాట పాడారని, డాన్స్ చేశారని, ట్రంప్ కు లాభం కలిగేలా చేశారని ఈ మెయిల్ లో పేర్కొన్నాడు. దీంతో ఎవ్ స్టీన్ ఫైల్స్ లో మోదీ పేరు రావడంపై పశ్చిమ బెంగాల్ సీఎం మమతా బెనర్జీ స్పందించారు. సెక్స్ స్కాంలో ఇరుక్కున్న ఎవ్ స్టీన్ ఫైల్స్ లో మోదీ పేరు ఉన్నందున ఆయన తన పదవి

నుంచి తప్పుకోవాలని మమత డిమాండ్ చేశారు. 'ఎవ్ స్టీన్ ఫైల్స్ లో మోదీ పేరు ఉండటం దేశానికి అవమానం. ఎవ్ స్టీన్ ఫైల్స్ తో ఏమాత్రం సంబంధం ఉన్నా.. ఇలాంటి ప్రజాస్వామ్య దేశంలో నైతిక బాధ్యతగా పదవి నుంచి తప్పుకొని పారదర్శకత, జవాబుదారీతనం పాటించాలి. మౌనం వహించడం సరికాదు. మోదీ తనకుతాను పదవి నుంచి తప్పుకొని విచారణ కోరాలి' అని మమత డిమాండ్ చేశారు. అయితే, మోదీపై వచ్చిన ఆరోపణలను భారత విదేశీ వ్యవహారాల శాఖ ఖండించింది. ఒక క్రిమినల్ పంపిన ఈ మెయిల్ నిరాధారమైందని, అర్థంలేనిదని కొట్టిపారేసింది. కాగా.. ఎవ్ స్టీన్ ఫైల్స్ లో భాగంగా 2,00,000కుపైగా వీడియోలు, 1,80,000 ఫోటోలు ఆన్ లైన్ లో లీకయ్యాయి. వీటిలో అనేక కీలక డాక్యుమెంట్లు కూడా ఉన్నాయి. ప్రస్తుతం ఈ వీడియోలు నెట్టింట్ వైరల్ అవుతున్నాయి.

# దేశ రక్షణకు అత్యంత ప్రాధాన్యత..

### రూ.7.85 లక్షల కోట్ల బడ్జెట్

న్యూఢిల్లీ ఫిబ్రవరి 01 (మహాప్రభ) దేశ రక్షణ కోసం కేంద్ర బడ్జెట్ లో అత్యంత ప్రాధాన్యత ఇచ్చారు. ఆపరేషన్ సింధూర్, ఉగ్రవాద బెదిరింపులు, రక్షణ వ్యయంలో పెరుగుదల నేపథ్యంలో కేంద్ర ఆర్థిక మంత్రి సీతారామన్ రెండో అతి పెద్ద నిధులు కేటాయించారు. 2026-27 ఆర్థిక సంవత్సరానికి గాను రక్షణ మంత్రిత్వ శాఖకు రూ. 7.85 లక్షల కోట్ల బడ్జెట్ మంజూరు చేశారు. ఈ పెరిగిన మొత్తం జీడిపీలో 11 శాతానికి సమానం. 2025-26 ఆర్థిక సంవత్సరం బడ్జెట్ రూ. 6.81 లక్షల కోట్ల కంటే ఇది ఎనిమిది శాతం ఎక్కువ. కాగా, రఫేల్ యుద్ధ విమానాలు, జలాంతర్గాములు, మానవరహిత వైమానిక వాహనాల కాంట్రాక్టుల వంటి అనేక ప్రధాన



ప్రాజెక్టులు రక్షణ మంత్రిత్వ శాఖ పరిధిలో ఉన్నాయి. ఈ నేపథ్యంలో రక్షణ దళాల ఆధునీకరణ కోసం రూ. 2.19 లక్షల కోట్లు కేటాయించారు. గత బడ్జెట్ కంటే ఇది 21.84 శాతం అధికం. 2025-26 ఆర్థిక సంవత్సరంలో రక్షణ మంత్రిత్వ శాఖ మూలధన వ్యయం కోసం రూ.1.8 లక్షల కోట్లు. మరోవైపు మూలధనంలో విమానాలు, ఏరో ఇంజిన్ల కోసం రూ. 63,733

కోట్లు కేటాయించారు. రక్షణ సేవల (రెవెన్యూ) కోసం బడ్జెట్ కేటాయింపును అదనంగా 17.24 శాతం పెంచారు. నిర్వహణ, మందుగుండు సామగ్రి, ఇంధనం, మరమ్మతులు మొదలైన ఖర్చులు, సహాయక సిబ్బంది జీతాలతో సహా రోజువారీ కార్యకలాపాల కోసం ఈ నిధులు వినియోగిస్తారు. పెన్షన్ల కేటాయింపును 6.53 శాతం పెంచి రూ. 1.71 లక్షల కోట్లకు చేరారు. కాగా, రక్షణ రంగంలోని యూనిట్ల ద్వారా నిర్వహణ, మరమ్మత్తు లేదా సమగ్ర పునరుద్ధరణ అవసరాల కోసం ఉపయోగించే విమానాల భాగాల తయారీకి దిగుమతి చేసుకునే ముడి పదార్థాలపై ప్రాథమిక కస్టమ్స్ సుంకాన్ని మాఫీ చేస్తామని కేంద్ర మంత్రి నిర్మలా సీతారామన్ బడ్జెట్ లో ప్రతిపాదించారు.

# వెనిజులా నుంచి ఇండియా ఇంధనం కొనుగోలు చేస్తుంది

న్యూయార్క్: ఫిబ్రవరి 01 (మహాప్రభ) ఇరాన్ ముడి చమురుకు బదులుగా.. వెనిజులా నుంచి ఇండియా తన ఇంధనాన్ని కొనుగోలు చేస్తుందని అమెరికా అధ్యక్షుడు డోనాల్డ్ ట్రంప్ అన్నారు. ప్రపంచవ్యాప్తంగా ఉన్న ఇంధన వాణిజ్యంలో మార్పులు జరిగే అవకాశాలు ఉన్న సంతకాన్ని ట్రంప్ వినిపించారు. చమురు ఒప్పందం విషయంలో చైనాను స్వాగతిస్తున్నామని, ఆ దేశంతో డీల్ గొప్పగా ఉంటుందని, చైనాను స్వాగతిస్తామన్న విషయం తెలిసిందే అని, ఇప్పటికే కొన్ని డీల్స్ చేసుకున్నామని, ఇండియా కూడా వస్తోందని, ఆ దేశం వెనిజులా ఇంధనాన్ని కొనుగోలు చేయనున్నదని ట్రంప్ అన్నారు. ఇరాన్ కు బదులుగా వెనిజులా నుంచి భారత్ తన ఇంధనాన్ని ఖరీదు చేస్తుందని ట్రంప్ తెలిపారు. ఎయిర్ ఫోర్స్ వన్ లో ప్రయాణిస్తున్న సమయంలో ఆయన రిపోర్టర్లతో ఈ విషయాన్ని తెలిపారు. ఇప్పటికే డీల్ కుదుర్చుకున్నామని, డీల్ కాన్ఫెక్ట్ తెలుసు అన్నారు. రష్యా నుంచి ముడి చమురు దిగుమతి తగ్గినందుకు వట్ట.. వెనిజులా నుంచి ఆయిల్ ను కొనుగోలు చేసే ఆలోచనలో ఉన్నట్లు భారత్ ప్రభుత్వం ఇటీవల తన అభిప్రాయాన్ని వ్యక్తం చేసింది.



# ఇండోనేషియాలో కొండచరియల బీభత్సం

### 53కి పెరిగిన మృతుల సంఖ్య మరో 10 మంది ఆచూకీ గల్గింతు

జకార్తా ఫిబ్రవరి 01 (మహాప్రభ) ఇండోనేషియాలోని జావా ద్వీపంలో కొండచరియలు విరిగిపడిన ఘటనలో మృతుల సంఖ్య 53కి పెరిగింది. వారం రోజుల క్రితం జరిగిన ఈ దుర్ఘటనలో మరో 10మంది ఆచూకీ ఇంకా తెలియరాలేదని సహాయ కార్యకర్తలు తెలిపారు. రాజధాని జకార్తాకు సమీపంలోని పసిర్లాంగూ గ్రామంలో కుండపోత వర్షాల కారణంగా కొండచరియలు విరిగిపడ్డాయి. 50కి పైగా ఇక్కడ ధ్వంసమయ్యాయి. 650మందికి పైగా నిర్వాసితులయ్యారు. వెంటనే సైన్యం, పోలీసులు, వలంటీర్లు వేలాదిగా రంగంలోకి దిగారు. మట్టి, బురదతో నిండిపోయిన ఆ ప్రాంతాల్లో రాళ్ళురప్పలను తొలగించి, మృత దేహాలను వెలికితీసేందుకు వారు శ్రమిస్తున్నారు. శనివారం నాటికి 53 మృతదేహాలను గుర్తించామని సహాయకుల బృందం అధిపతి అడె డియాన్ చెప్పారు. అక్కడ శిక్షణ పొందుతున్న 23మంది నావికా సిబ్బంది కూడా ఈ దుర్ఘటనలో చిక్కుకున్నారు ఇండోనేషియా నావికాదళం తెలిపింది. అక్కడనుండి మార్చి వరకు సాగే వర్షాల సీజనులో ఇండోనేషియాలో ఇటువంటి సంఘటనలు జరుగుతుంటాయి. అదవులు అదృత్యం కావడంతో ఈ ప్రమాదాలు ఎక్కువవుతున్నాయని ప్రభుత్వం చెబుతోంది



# మూడో ఆర్థిక వ్యవస్థగా భారత్ ఎదుగుదల

మొదటి తరువాయి



బడ్జెట్లో అత్యున్నత భారత్ కు కేటాయింపులు చేశారు. 2047 మిషన్ లక్ష్యాల అనుగుణంగా ఈ బడ్జెట్ ఉంది. త్వరలో ఇండియా మూడో అతిపెద్ద ఆర్థిక వ్యవస్థగా ఎదుగుతుంది అని చెప్పారు. ప్రభుత్వ సంస్కరణల అజెండాను రీఫోమ్ ఎక్స్ ప్లెన్షన్ గా విలిచిన మోడీ ఆ ఎక్స్ ప్లెన్షన్ కు బడ్జెట్ కొత్త శక్తిని అందించినది పేర్కొన్నారు. ఈ సంస్కరణలు యువతకు అద్భుతమైన అవకాశాలు కల్పిస్తాయన్నారు. భారతదేశం వేగంగా అభివృద్ధి చెందుతున్న ఆర్థిక వ్యవస్థగా మాత్రమే ఉండిపోవాలని భారతీయులు అనుకోవడం లేదని, సాధ్యమైనంత వేగంగా మూడో అతిపెద్ద ఆర్థిక వ్యవస్థగా మారాలని కోరుకుంటున్నట్లు చెప్పారు. ఇక ఈ పద్దు మహిళా సాధికారతకు నిదర్శనంగా ఉందని, పరుసగా తొమ్మిదిసార్లు దీనిని లోక్ సభలో ప్రవేశపెట్టి నిర్మూలనానుసరించి రికార్డు సృష్టించారని ప్రధాని మోడీ కొనియాడారు.

# సంక్షోభాలపై దృష్టి పెట్టని బడ్జెట్

మొదటి తరువాయి

వ్యవస్థగా మారాలని కోరుకుంటున్నట్లు చెప్పారు. ఇక ఈ పద్దు మహిళా సాధికారతకు నిదర్శనంగా ఉందని, పరుసగా తొమ్మిదిసార్లు దీనిని లోక్ సభలో ప్రవేశపెట్టి నిర్మూలనానుసరించి రికార్డు సృష్టించారని ప్రధాని మోడీ కొనియాడారు.

# బంగ్లాదేశ్ కు పాకిచ్చిన కేంద్ర బడ్జెట్.

మొదటి తరువాయి

మాత్రమే కేటాయిస్తూ కేంద్ర మంత్రి నిర్మలా సీతారామన్ నిర్ణయం తీసుకున్నారు. గత ఏడాది బంగ్లాకు రూ.120 కోట్ల సాయం అందించగా.. ఈసారి 50 శాతం తగ్గించి రూ.60 కోట్లు మాత్రమే కేటాయించారు. గత ఏడాది చివరి నుంచి బంగ్లాదేశ్ లో హిందువులపై దాడులు జరుగుతున్న సంగతి తెలిసిందే. హిందువులపై దాడులు చేయడం, వారి ఆస్తుల్ని ధ్వంసం చేయడంతోపాటు కొందరిని హత్య చేశారు. ఈ అంశంలో భారత్ తీవ్రంగా స్పందించింది. ఈ దాడుల్ని ఆపాలని బంగ్లాలోని తాత్కాలిక ప్రభుత్వాన్ని కోరగా పట్టించుకోవడం లేదు. ఇంకా దాడులు జరుగుతూనే ఉన్నాయి. దీంతో ఇరు దేశాల మధ్య నెమ్మదిగా డైలాగ్ కు సంబంధాలు తెచ్చుతుంటున్నాయి. మరోవైపు వచ్చే వారం మన దేశంలో ప్రారంభం కానున్న టీ20 వరల్డ్ కప్ టోర్నీలో పాల్గొనేందుకు బంగ్లా నిరాకరించింది. ఈ నేపథ్యంలో బంగ్లాదేశ్ కు పాకిస్తాన్ భారత ప్రభుత్వం నిర్ణయం తీసుకుంది. బంగ్లాకు అందించే సాయాన్ని తగ్గించింది. మరోవైపు ఇరాన్ పరిధిలోని చాబహార్ పోర్టుకు కూడా ఈసారి కేంద్రం నిధులు కేటాయించలేదు. ఇరాన్ వాణిజ్యానికి, భారత ఎగుమతులకు ఈ పోర్టు కీలకం. ఈ పోర్టు అభివృద్ధిలో భారత్ కీలక భాగస్వామిగా ఉంది. బడ్జెట్ లో నిధులు కేటాయిస్తూ వస్తోంది. కానీ, ఈసారి మాత్రం నిధులు కేటాయించలేదు. కారణం.. ఇరాన్ పై అమెరికా ఆంక్షలు విధించడమే.

# ఎస్ఎల్బీసీ తవ్వకాలల్లో జాప్యాన్ని సహించేం

మొదటి తరువాయి

ఇక్కడ ఉన్నత స్థాయి సమీక్ష నిర్వహించారు. నిర్దేశిత గడువులోగా ఈ ప్రాజెక్టును పూర్తి చేసేందుకు ప్రభుత్వం కట్టుబడి ఉందని తెలిపారు. ప్రాజెక్టు పనుల నిర్వహణకు చీఫ్ ఇంజనీర్ (సీఈ)ను నియమించి అతడి పర్యవేక్షణ కింద ఎస్ఎల్బీసీ డివిజన్ పేరుతో ప్రత్యేక విభాగాన్ని ఏర్పాటు చేస్తున్నట్లు ప్రకటించారు. పనుల పర్యవేక్షణకు స్వతంత్ర కన్సల్టెంట్ ను నియమించాలని కోరారు. అలాగే, కాశీశ్వరం ప్రాజెక్టులోని మేడిగడ్డ, అన్నారం, సుందర్ బ్యారేజీల పునరుద్ధరణ డిజైన్ల తయారీని వేగవంతం చేయాలని ఆధికారులను ఆదేశించారు. ఫిబ్రవరి 16 తర్వాత ఎన్డీఎ?సపి నిపుణుల కమిటీతో సమావేశం నిర్వహించనున్నామని, ఇందుకోసం పునరుద్ధరణ ప్రణాళికతో ప్రతిపాదనలను సిద్ధం చేయాలని సూచించారు.

# హైదరాబాద్ హైస్పీడ్

మొదటి తరువాయి

ట్రయిన్స్ తో ప్రయాణ సమయం గణనీయంగా తగ్గిపోతుంది. వ్యాపార తదితర అవసరాల కోసం హైదరాబాద్ నుంచి బెంగళూరుగానీ చెన్నైగానీ ప్రయాణించే వారు ఒక రోజులో వెళ్లి పని చూసుకొని తిరిగి రావచ్చు. రైల్వేలో ఆర్థిక ప్రయాణ సమయం దృష్ట్యా.. విమానాలను ఎంచుకుంటున్నవారు ఇక మీదట హైస్పీడ్ రైల్వేలో ప్రయాణించటానికి ముందుకొచ్చే అవకాశాలున్నాయి. దీనివల్ల ప్రయాణీకులకు డబ్బు అండా కావటమేగాక విమానాశ్రయాల మీద ఒత్తిడి తగ్గుతుంది. విమానాల నుంచి వెలువడే కర్షణ ఉద్ధారణతో పోల్చితే రైల్వే నుంచి వెలువడే ఉద్ధారణ 80% తక్కువ. ఆ విధంగా పర్యావరణానికి మేలు జరుగుతుంది. హైస్పీడ్ రైల్వేలో కంపెనీలు రెండో దశ (ట్రైల్-2) నగరాలకు తమ ఆఫీసులను తరలించుకోవటానికి అవకాశం లభిస్తుంది. ఉద్యోగులు శివార్లు, చిన్న పట్టణాలు, గ్రామాల్లో ఉంటూ మహా నగరాలకు వెళ్లి విధులు ముగించుకొని రావచ్చు. తద్వారా, మోగనీటిలపై ఒత్తిడి తగ్గుతుంది. కాగా, ప్రతిపాదిత హైస్పీడ్ రైల్వే కారిడార్లతో మధ్య, దక్షిణ భారతాన్ని అనుసంధానించే కేంద్రంగా హైదరాబాద్ మారనుంది. అంతేకాదు.. దేశ మౌలిక సదుపాయాల రంగంలో అత్యంత కీలక రాష్ట్రంగా తెలంగాణ అవతరిస్తుందని, తద్వారా దేశ రాజకీయాల్లో కూడా రాష్ట్రానికి ప్రాధాన్యం పెరుగుతుందని విశ్లేషకులు అభిప్రాయపడుతున్నారు. రాష్ట్రంలో రియల్ ఎస్టేట్, టూరిజం, లాజిస్టిక్స్, ఫార్మా, టెక్, నిర్మాణ, నిర్వహణ, సేవల రంగాల్లో 10-15 లక్షల ఉద్యోగాలు లభిస్తాయని ఆర్థిక నిపుణులు అంచనా వేస్తున్నారు. కాగా, హైస్పీడ్ రైల్వే కారిడార్ నిర్మాణానికి పడే ప్రమాదం పట్టవచ్చని సమాచారం. అలాగే.. జిల్లాకేక బాలిక హాస్టల్ ను ఏర్పాటు చేస్తామని కేంద్రం ప్రకటించిన నేపథ్యంలో రాష్ట్రంలోని 33 జిల్లాలకు 33 బాలికల హాస్టల్స్ రానున్నాయి.

# తెలంగాణ తీరని అన్యాయం

మొదటి తరువాయి

ఆదివారం హైదరాబాద్ లోని ప్రజాభవన్ లో ఏర్పాటు చేసిన మీడియా సమావేశంలో భట్టి మాట్లాడుతూ ప్రధాని మోడీ, ఆర్థిక మంత్రి నిర్మలా సీతారామన్ లను పలుమార్లు కలిసినా కేంద్ర బడ్జెట్ లో రాష్ట్రానికి కేటాయింపులు లేకపోవడం తీవ్ర నిరాశపరిచిందని అన్నారు. మూసీ పునర్నివ్వడం, రీజిస్ట్రేషన్ రింగ్ రోడ్ (ఆర్ఆర్ఆర్), హైదరాబాద్ నగర అభివృద్ధికి సంబంధించి మెట్రో రైల్ విస్తరణ, ఇతర మౌలిక సదుపాయాల కోసం బడ్జెట్ లో కేంద్ర ప్రభుత్వం నిధులు కేటాయిస్తుందని ఆశించామని చెప్పారు. బయో ఫార్మా అంటే కేంద్రానికి గుర్తు రావాల్సింది తెలంగాణ అనీ, కేంద్రం ప్రకటించిన బయో ఫార్మాలో నిధులను పొందుపరచకపోవడం తీవ్ర నిరాశపరిచిందని అన్నారు. కేంద్ర బడ్జెట్ లో ఎలక్ట్రానిక్స్ కు రూ.40 వేల కోట్ల కేటాయింపులు చేశారని వివరించారు. ఎలక్ట్రానిక్స్ అంటే హైదరాబాద్ అన్నట్లుగా పేరుగాంచిందనీ, తెలంగాణకు ఈ విభాగంలోనూ నిధులివ్వకపోవడం అన్యాయమని విమర్శించారు. ఫార్మా హాబీగా హైదరాబాద్ గుర్తింపు పొందిందనీ, కోవిడ్ సమయంలో భారత్ కే కాకుండా ప్రపంచానికి ఔషధాలను అందించినది గుర్తు చేశారు. ఫార్మా హాబీలో కూడా తెలంగాణ ప్రస్తావన లేదన్నారు. ఆరోజ్ ఎకానమీలో అన్యాయం తెలంగాణ ప్రభుత్వం క్రీడారంగంపై దృష్టిపెట్టినదని భట్టి అన్నారు. గ్లోబల్ సమ్మిట్-2047 విజన్ డాక్యుమెంట్ లోనూ ప్రపంచ ప్రఖ్యాత క్రీడాకారుడితో



క్రీడలు నిర్వహించామని చెప్పారు. క్రీడారంగంపై ప్రత్యేక దృష్టితో ముందుకెళ్తున్న తెలంగాణ కేంద్రానికి ఎందుకు గుర్తుకు రాలేదని ప్రశ్నించారు. ఆరోజ్ ఎకానమీలో హైదరాబాద్ సెంట్రాల్ ను ముంబయికి తరలించారని అన్నారు. తెలంగాణ ఏం తప్పి చేసినదని కేంద్ర ప్రభుత్వాన్ని ప్రశ్నించారు. ఆడియో, వీడియో, గేమింగ్ కామెక్స్ లాంటి వాటికి హైదరాబాద్ కేంద్రమని వివరించారు. ఆరోజ్ ఎకానమీలో హైదరాబాద్ కు అన్యాయం జరిగిందన్నారు. హైదరాబాద్ మెడికల్ హాబీగా అభివృద్ధి చెందుతున్నదని చెప్పారు. రీజిస్ట్రేషన్ మెడికల్

వ్యాజ్య హాబీలో ఇతర రాష్ట్రాలకు ఇచ్చి తెలంగాణకు ఎందుకివ్వలేదని అడిగారు. టూరిజం విభాగంలో కూడా తెలంగాణను పొందుపరచకపోవడం అన్యాయమని విమర్శించారు. రేర్ ఎర్ట్ మినరల్స్ లో కూడా తెలంగాణపై కేంద్రం దృష్టి సారించలేదని అన్నారు. సెమీ కండక్టర్లను మంజూరు చేయాలని మోడీని కోరినా తెలంగాణకు మొండికేయి చూపించారని విమర్శించారు. ఎస్సీ, ఎస్టీ, మైనార్టీల సంక్షేమంపై ఈ బడ్జెట్ దృష్టి సారించలేదని అన్నారు. మహాత్మా గాంధీ జాతీయ ఉపాధి హామీ చట్టానికి తూట్లు పొడిచిందని చెప్పారు. గ్రామీణ పేదలకు తీవ్ర సప్టం జరుగుతుందని ఆందోళన వ్యక్తం చేశారు. వికసన్ భారత్ లక్ష్యానికి అనుగుణంగా తెలంగాణ ప్రభుత్వం 2047 నాటికి శ్రీ శ్రీ లైవియన్ డాలర్ ఎకానమీగా అభివృద్ధి చేసేలా ముందుకెళ్తున్నామని అన్నారు. రాష్ట్రానికి ప్రోత్సాహం అందించకుండా కేంద్రం పూర్తిగా నిర్లక్ష్యం చేసిందన్నారు. ఎఫ్ఆర్ఐఐఎం పరిమితిని రాష్ట్రాలకు నాలుగు శాతానికి అవకాశమివ్వాలని కోరామని గుర్తు చేశారు. కేంద్రం మాత్రం 4.3 శాతం పెట్టుకుందని వివరించారు. భారత్ లో తెలంగాణ అంతర్భాగం కాదా? అని ప్రశ్నించారు. ప్రజల జీవన ప్రమాణాలు ఆర్థిక స్థితిగతులు పెంచడానికి మౌలిక సదుపాయాలు కల్పించే వీలుగా బడ్జెట్ ఉండాలని సూచించారు

# సుప్రీం అంటే మీరేనా?

మొదటి తరువాయి

ఒక సందర్భంలో ఇదంతా నిశ్చిత వ్యవహారమనీ, కేవలం రాజకీయ కక్షతోనే సాగిస్తున్న డ్రామా అంటూ ఆయన అసహనం వ్యక్తం చేసినట్లు తెలిసింది. నిల్ ఇచ్చిన నోటీసుల మేరకు... కేసీఆర్ ఆదివారం భారీ కాన్వెంట్ తో ఎలక్షన్ ఫైమ్ హౌస్ నుంచి మధ్యాహ్నం 12.30 గంటల సమయంలో నందినగర్ నివాసానికి చేరుకున్నారు. ఇతరులు అటువైపు రాకుండా కట్టసీఆర్ నివాస పరిసరాల్లో పోలీసులు పటిష్ట బందోబస్తు ఏర్పాటు చేశారు. నగర స్పెషల్ బ్రాంచ్ జాయింట్ కమిషనర్ విజయ్ కుమార్, మహేశ్వరం డీసీపీ నారాయణరెడ్డి, గ్రేహౌండ్స్ కమాండెంట్ రవీందర్ రెడ్డి, కూకట్ పల్లి డీసీపీ రితురాజ్, శంభాజీ అదనపు ఎస్సీ ఎస్ఎస్ రావు, ఎస్సీలు శ్రీధర్ రికార్డింగ్ పరికరాలతో ఆయన నివాసానికి చేరుకున్నారు. రెండో అంతస్తులో వెయిట్ చేస్తున్న నిల్ అధికారుల వద్దకు న్యాయవాదులతో కలిసి మధ్యాహ్నం 3 గంటల ప్రాంతంలో కేసీఆర్ వచ్చారు. విచారణ గదిలోకి న్యాయవాదులను అనుమతించ లేదు. బీఆర్ఎస్ వర్కింగ్ ప్రెసిడెంట్ కేటీఆర్, ఎమ్మెల్యే హరిశ్చంద్ర



మొదటి అంతస్తులో ఉండి పరిస్థితిని సమీక్షించారు. మధ్యాహ్నం 3.10 గంటలకు విచారణ ప్రారంభించారు. ఫోన్ ట్యాపింగ్ జరుగుతున్నట్లు మీకు ముందుగానే తెలుసా..? మీకు అవసరమైన వ్యక్తుల సమాచారం కోసం వారి ఫోన్లు ట్యాపింగ్ చేయమని అప్పటి ఎస్ఐ చీఫ్ ప్రభాకర్ రావును ఆదేశించారా? ఈ విషయంలో అప్పటి ట్యాపింగ్ డీసీపీ రాధాకృష్ణరావును కూడా ఉపయోగించుకున్నారా? అనే ప్రశ్నలతో అధికారులు విచారణను

ప్రారంభించినట్లు తెలిసింది. అయితే, ఉదయమే ఇంటిల్ జెన్స్ అధికారులు సీఎంకా ఉన్న తనను కలిసి శాంతిభద్రతల సమాచారం చెప్పారనీ, ఆ సమాచారం ఎలా సేకరించారనీ విషయం తనకు అప్రస్తుతమని కట్టసీఆర్ చెప్పినట్లు తెలిసింది. దేశ భద్రత, ప్రభుత్వ సుస్థిరత, మావోయిస్టుల కదలికలపై ఇంటిల్ జెన్స్ అధికారులు ఫోన్ ట్యాపింగ్ చేస్తుంటారు. అది వారి విధుల్లో భాగమని మీకు తెలియదా? అని అడగ్గా కట్టసీఆర్ నిల్ అధికారులను ఎదురు ప్రశ్నించినట్లు తెలిసింది. సుప్రీం నుంచి వచ్చిన ఆదేశాలతోనే ఫోన్ ట్యాపింగ్ కు పాల్పడినట్లు గతంలో తాము అరెస్ట్ చేసి విచారించిన అధికారులు తెలిపిన విషయాన్ని వివరిస్తూ.. ఆ సుప్రీం మీరేనా? అని కేసీఆర్ ను ప్రశ్నించగా దానికి ఆయన నేరుగా సమాధానమివ్వలేదని సమాచారం.

# రూ.53.47 లక్షల కోట్లతో కేంద్ర బడ్జెట్

మొదటి తరువాయి

ఆర్థిక మంత్రి నిర్మలా సీతారామన్ ఆదివారం 2026-27 ఆర్థిక సంవత్సరానికి సంబంధించి రూ.53.47 లక్షల కోట్ల బడ్జెట్ ను లోక్ సభలో ప్రవేశపెట్టారు. ఇందులో మూలధన వ్యయానికి రూ.12.21 లక్షల కోట్లను కేటాయించారు. గత ఏడాదితో పోలిస్తే 8 శాతం అంటే.. దాదాపు లక్ష కోట్లను పెంచారు! భారత్ సహా ప్రపంచం ప్రపంచం ఎదుర్కొంటున్న ప్రధాన సమస్య చివ్ల కొరత! దాని పరిష్కారానికి గతంలో ఏర్పాటు చేసిన ఇండియా సెమీకండక్టర్ మిషన్ ను విస్తరించారు. రూ.22,919 కోట్లతో గత ఏడాది ఏప్రిల్ లో ప్రారంభించిన ఎలక్ష?ట్రనిక్స్ కాంపోనెంట్స్ మాస్ట్రోఫ్యాక్చరీంగ్ స్కీమ్ కు కేటాయింపులను రూ.40 వేల కోట్లకు పెంచారు. అంతేనా, ఇప్పుడు ప్రపంచమంతా రేర్ ఎర్ట్ మినరల్స్ నుట్టూ తిరుగుతోంది. అందుకే, గత ఏడాది నవంబరులో ప్రారంభించిన రేర్ ఎర్ట్ పర్మిట్ లో మాగ్నెట్స్ స్కీమ్ కు కొనసాగింపుగా రేర్ ఎర్ట్ కారిడార్స్ ఏర్పాటు చేయనున్నారు. ఆ ఖనిజాలు అధికంగా ఉన్న ఒడిషా, కేరళ, తమిళనాడు, ఆంధ్రప్రదేశ్ రాష్ట్రాలకు చేయూత ఇవ్వనున్నారు. ఎగుమతి చేసే సమృద్ధ ఉత్పత్తుల ప్రాసెసింగ్ కు ఉపయోగించే నిర్దిష్ట ముడి సరుకులపై సుంం లేని దిగుమతుల పరిమితిని ఒకటి నుంచి మూడు శాతానికి పెంచారు. లెదర్, జోబ్ ఉత్పత్తులు, సింథటిక్ ఫుల్వేర్ ఉత్పత్తుల ఎగుమతుల గడువును ఆరు నెలల నుంచి ఏడాదికి పెంచారు. కొన్ని రకాల రసాయనాల కోసం పూర్తిగా దిగుమతులపైనే ఆధారపడాల్సి వస్తోంది. అందుకే, మూడు కెమికల్ ఫార్మ్యూ ఏర్పాటు చేయాలని నిర్ణయించారు. అలాగే, కంటెయిన్డర్ తయారీకి ఇప్పుడు డిమాండ్ పెరిగింది. అందుకే, రాబోయే ఐదేళ్లలో ఇందుకు రూ.10 వేల కోట్లను ఖర్చు చేయాలని సంకల్పించారు. బయో ఫార్మా మాస్ట్రోఫ్యాక్చరీంగ్ హాబీ ఏర్పాటుకు రూ.10 వేల కోట్లను కేటాయించారు. ట్రాంప్ సుంకాలతో దెబ్బతిన్న టెక్స్టైల్ రంగం అభివృద్ధికి సమీకృత, సమగ్ర వ్యూహాన్ని రచించారు. మన్ని మెగా టెక్స్టైల్ ఫార్మ్యూ ఏర్పాటు చేయాలని ప్రతిపాదించారు. స్వదేశీకి మూడంచెల వ్యూహాన్ని సిద్ధం చేశారు. మొదటి దశలో.. ఇతర దేశాలపై ఆధారపడాల్సి వస్తున్న రక్షణ, బియ్యం, ఆరోగ్య రంగాల్లో స్వయంసమృద్ధిపై వెంటనే దృష్టి పెట్టనున్నారు. ఐదు మెడికల్ హాబీలు, మూడు ఆయుర్వేద సంస్థలను ఏర్పాటు చేస్తారు. రెండో దశలో.. ఇతర దేశాలతో పోటీ పడేలా



సెమీ కండక్టర్, అడ్వాన్స్డ్ మాస్ట్రోఫ్యాక్చరీంగ్ ఎగుమతులకు పెద్దపీట వేయనున్నారు. మూడో దశలో.. దేశీయంగా సరఫమైన ధరకు దొరకని ఉత్పత్తులను దిగుమతి చేసుకుంటారు. వెరసి, ఒక్క మౌలిక సదుపాయాల రంగాని (ఇన్ఫ్రా)కే దాదాపు రూ.12 లక్షల కోట్లను ఖర్చు చేయనున్నారు. కాగా.. ఈసారి బడ్జెట్లో తెలుగు రాష్ట్రాలకు కాస్త ఊరట దక్కింది. దేశవ్యాప్తంగా ప్రకటించిన ఏడు హైస్పీడ్ రైల్ కారిడార్లలో మూడు హైదరాబాద్ నుంచే ప్రారంభం కానున్నాయి. వీటిలో రెండు ఏపీతోనూ అనుసంధానం అవుతాయి. ఏపీలో రేర్ ఎర్ట్ మినరల్ కారిడార్ ఏర్పాటు చేస్తారు. ఇక, హైదరాబాద్ డేటా సెంటర్ హాబీగా మారిన సంగతి తెలిసింది. విశాఖలోనూ భారీ డేటా సెంటర్లు వస్తున్నాయి. వీటిని మరింత ప్రోత్సహించేలా విదేశీ కంపెనీలకు 2047 వరకూ ట్యాక్స్ హాబీ ప్రకటించారు. జిల్లాకు ఒకటి చొప్పున బాలికల వసతి గృహాలూ ఏర్పాటు కానున్నాయి. అన్నదాతకు బడ్జెట్లో పెద్దగా తాయిలాలు లేవు. కానీ, కొబ్బరి రైతులకు కోకోనట్ ప్రమాషన్ స్కీమ్ ప్రకటించారు. జీడిపప్పు, కోకో, చందనం ఉత్పత్తుల్లో స్వయం సమృద్ధికి ప్రణాళికలు రచించారు. మహిళలకు నిల్వ్ హెల్ప్ గ్రూపుల తరహాలో సెల్ఫ్ హెల్ప్ మార్కెట్లు వివసాన పథకాలు ప్రకటించలేదు. ఎంఎ?సఎంకలకు రూ.10 వేల కోట్లతో ఎస్ఎంకా గ్రోత్ ఫండ్ ను; రూ.2000 కోట్లతో సెల్ఫ్ రిలయంట్ ఇండియా ఫండ్ ను ఏర్పాటు చేయనున్నారు. చివరిగా.. బడ్జెట్ పై స్టాక్ మార్కెట్ పెడవి విరిచింది.

ప్రారంభంలో పాజిటివ్ కదలాడిన మార్కెట్ ఒక సందర్భంలో కుప్పకూలింది. సెన్సెక్స్ ఏకంగా 2400 పాయింట్లు పడిపోయింది. ఇందుకు కారణం.. పూర్వరే అండ్ ఆఫ్ ట్రేడింగ్ ను నిరుత్సాహపరచడానికి సెక్యూరిటీస్ ట్రాన్సాక్చర్స్ ట్యాక్స్ (ఎస్టీటీ)ను పూర్వరేలో 0.02 శాతం నుంచి 0.05 శాతానికి; ఆఫ్ ట్రేడ్ లో 0.01 శాతం నుంచి 0.15 శాతానికి పెంచడమే. ఏటా బడ్జెట్ వేళ.. చేనేత కళావైభవాన్ని చాటిచెప్పేలా నిర్మలా సీతారామన్ ధరించే చీరలు అందరి దృష్టిని ఆకర్షిస్తాయి. చేనేత కళపై తనకున్న మక్కువ చూపుతూ.. ఈ ఏడాది బడ్జెట్ ప్రసంగం కోసం సొంత రాష్ట్రమైన తమిళనాడుకు చెందిన కాంజీవరం చీరను ఎంచుకున్నారు. బంగారు రంగు జరి అంచుతో ఉన్న ముదురు ఎరుపు(మెట్టల) రంగు చీరను ఆమె వసుపు రంగు ట్లోజేతో జత చేశారు. త్వరలో తమిళనాడు అసెంబ్లీ ఎన్నికలు జరగనున్న నేపథ్యంలో ఆ రాష్ట్రానికి చెందిన చీరను ధరించడం రాజకీయ వర్గాల్లో చర్చకు దారితీసింది. 85 నిమిషాల పాటు సాగిన బడ్జెట్ ప్రసంగం పరుసగా తొమ్మిదోసారి బడ్జెట్ ను ప్రవేశపెట్టి రికార్డు సృష్టించిన నిర్మలా.. ఈ ఏడాది తన ప్రసంగాన్ని 85 నిమిషాల్లో క్లుప్తంగా ముగించారు. ఆదివారం ఉదయం 11 గంటలకు ప్రారంభమైన ప్రసంగం మధ్యాహ్నం 12:25 నిమిషాలకు ముగిసింది. నిర్మలా సీతారామన్ గత ప్రసంగాల నిడివిని పరిశీలిస్తే.. చాలా వరకు ప్రసంగాలు 90 నుంచి 120 నిమిషాల మధ్యలో ముగిశాయి. 2020లో బడ్జెట్ ప్రసంగం.. ఆమె కెరీర్ లోనే కాకుండా దేశ చరిత్రలోనే అత్యంత సుదీర్ఘమైన ప్రసంగంగా రికార్డు సృష్టించింది. అప్పట్లో ఆమె 2 గంటల 40 నిమిషాల పాటు మాట్లాడారు. 2024లో ప్రవేశపెట్టిన మధ్యంతర బడ్జెట్ ను కేవలం 56 నిమిషాల్లోనే ముగించారు. గతేడాది (2025) బడ్జెట్ ప్రసంగం 1 గంట 14 నిమిషాల పాటు, 2019లో ఆర్థికమంత్రిగా తొలి బడ్జెట్ ప్రసంగం 2 గంటల 17 నిమిషాల పాటు కొనసాగింది.

# సంపాదకీయం

## బడ్జెట్ అంటేనే..పన్నులు, రాయితీలు..కోతలు..



బడ్జెట్ అంటేనే..పన్నులు, రాయితీలు..కోతలు..కేటాయింపులు అన్న సంగతి తెలిసిందే. అయితే ఎన్ని బడ్జెట్లు వచ్చినా సగటు భారతీయుడి బతుకుమారడం లేదు. ఉద్యం రాక కొందరు, చేసిన అప్పులు తీర్చ లేక కొందరు..పంటలకు గిట్టుబాటు లేక కొందరు రైతులు..పంటల కోసం చేసిన అప్పులు తీర్చలేక మరికొందరు రైతులు ఆత్మహత్యలు చేసుకుంటున్నారు. దేశంలో మౌఖికంగా మార్పులు తీసుకుని వచ్చేలా బడ్జెట్ ప్రభావం చేయలేకపోతోంది. అనేక విధాలుగా చేసే అవకాశం ఉన్నా ప్రభుత్వాలు అచేతనంగా ఉంటున్నాయి. గ్రామీణ ఆర్థిక వ్యవస్థను అర్థం చేసుకోని బడ్జెట్లు ఎన్ని ప్రవేశ పెట్టినా భారత్ ఆర్థిక ప్రగతి గొర్రెతోక బెత్తెడ అన్న చందంగా ఉండిపోతోంది. యన ఆర్థిక వ్యవస్థలను అర్థం చేసుకోలేక పోతున్నారు. వచ్చే సంవత్సరం వృధా చేస్తున్నారు. ప్రధానంగా రాజకీయంగా వారి దుబారా ఖర్చులకు ఎక్కువ మొత్తం వృధా అవుతోంది. రాజకీయ నేతల జీతాలు, పెన్షన్లు, విమాన ప్రయాణాలు, అద్దెలు, అలవెన్సులు ఇలా చెప్పుకుంటూ పోతే చాంతాండంత జాబితా తయారవుతుంది. వీటిలో కోతపెట్టే పని ఏ బడ్జెట్ చేయలేక పోయింది. మోడీ గత 12 ఏళ్లుగా కూడా ఈ పనిచేయలేదు. ఇకముందు చేస్తారన్న గ్యారెంటీ లేదు. రాజకీయ నాయకుల విలాసాలకు ప్రజల డబ్బు ఖర్చు పెట్టాల్సి వస్తోంది. ప్రజలేమో అధికార ధరలు, పన్నులు, అప్పులతో తిప్పలు పడుతున్నారు. ఇక బడ్జెట్ విషయానికి వస్తే..గతంలో.. సంప్రదాయకంగా ఫిబ్రవరి చివరి రోజున సాయంత్రం 5 గంటలకు బడ్జెట్ ను ప్రవేశపెట్టేవారు. ఇంగ్లాండ్, భారత్ లలో ఒకేసారి ప్రకటనలు చేయగలిగే వలసరాజ్యాలు యుగం నాటి సంప్రదాయంగా ఈ సమయం ఉంది. అయితే భారతదేశం లండన్ సమయం కంటే 4 గంటల 30 నిమిషాలు ముందుంది. కాబట్టి ఇండియాలో సాయంత్రం 5 గంటలకు బడ్జెట్ ను సమర్పించడం వల్ల యూకేలో మరుసటి రోజు ఉదయం పూట జరుగుతుంది. అయితే 1999లో అటల్ బిహారీ వాజ్ పేయి ప్రభుత్వంలో అప్పటి ఆర్థిక మంత్రి

యశ్వంత్ సిన్హా ఉదయం 11 గంటలకు బడ్జెట్ను ప్రవేశపెట్టి.. తొలిసారి సమయాన్ని మార్చారు. అప్పటి నుంచి బడ్జెట్లను ఉదయం 11 గంటలకు ప్రవేశపెడుతున్నారు. ఒకప్పుడు బడ్జెట్ను ఫిబ్రవరి నెల చివరి రోజున ప్రవేశపెట్టేవారు. ఇది బ్రిటీష్ కాలం నుంచి వస్తున్న ఆచారం. అయితే 2017లో మోడీ ప్రభుత్వం ఈ పాత సంప్రదాయాన్ని మార్చింది. నాటి ఆర్థిక మంత్రి అరుణ్ జైట్లీ బడ్జెట్ తేదీని ఫిబ్రవరి 1కి మార్చారు. మన దేశంలో కొత్త ఆర్థిక సంవత్సరం ఏప్రిల్ 1న మొదలవుతుంది. ఫిబ్రవరి చివరలోబడ్జెట్ ప్రవేశపెడితే, దానిపై చర్చలు ముగిసిన.. నిధులు విడుదలయ్యే సరికి మే లేదా జూన్ నెల వచ్చేది. దీనివల్ల కొత్త పథకాలు ప్రారంభం కావడానికి ఆలస్యమయ్యేది. అందువల్ల ఫిబ్రవరి 1నే బడ్జెట్ ప్రవేశపెడితే.. ఏప్రిల్ 1 నాటికి అన్ని పక్రియలు పూర్తవుతాయి. 2017 నుంచి ఈ కారణంతోనే ఫిబ్రవరి 1న బడ్జెట్ ప్రవేశ పెడుతున్నారు. ఇకపోతే దేశ చరిత్రలోనే తొలిసారిగా ఆదివారం నాడు కేంద్ర బడ్జెట్ ప్రవేశపెట్టబోతున్నారు. ఫిబ్రవరి 1 ఆదివారం అయినా సంప్రదాయం మేరకు బడ్జెట్ ప్రతిపాదనలకు పార్లమెంట్ సిద్ధంగా ఉంది. వరుసగా 9వసారి ఫిబ్రవరి 1న ఆర్థిక మంత్రి నిర్మలా సీతారామన్ పార్లమెంటులో బడ్జెట్ ను ప్రవేశపెడతారు. ఆదాయపు పన్ను స్లాబ్ లో ఏవైనా మార్పులు ఉంటాయా? అని మధ్యతరగతి ప్రజలు ఆశగా ఎదురుచూస్తున్నారు. ముఖ్యంగా స్టాండ్ డిడక్షన్ పరిమితిని పెంచుతారని ప్రచారం జరుగుతోంది. ఈ ప్రకటనలు మీ భవిష్యత్తు పొదుపు, పన్ను భద్రతలపై నేరుగా ప్రభావం చూపుతాయి. గ్యాస్ సిలిండర్ ధరల సవరణ ప్రతి నెల ఒకటో తేదీన ఆయిల్ కంపెనీలు ఎల్పీజీ ధరలను సమాక్షిస్తాయి. అంతర్జాతీయంగా క్రూడ్ ఆయిల్ ధరల్లో పన్ను మార్పుల వల్ల ఫిబ్రవరి 1 ఉదయం 6 గంటలకే కొత్త ధరలు వెల్లడికానున్నాయి. కమర్షియల్ సిలిండర్లతో పాటు డొమెస్టిక్ గ్యాస్ ధరలు తగ్గుతాయా లేదా పెరుగుతాయా అనేది నేడు తేలిపోతుంది.బ్యాంకింగ్, సేవింగ్స్ ఖాతాల్లో మార్పులు ఫిబ్రవరి 1 నుంచి ఐసీఐఐఐ, హెచ్డీఎఫ్సీ వంటి ప్రధాన బ్యాంకులు తమ సేవారసుమలను మార్పుతున్నాయి. ముఖ్యంగా క్రెడిట్ కార్డ్ రివార్డ్ పాయింట్లు, రెంట్ పేమెంట్స్పై అదనపు ఛార్జీలు , మినిమమ్ బ్యాలెన్స్ మెయింటెనెన్స్ నియమాలు మారబోతున్నాయి. కాన్సి బ్యాంకులు తమ ఫిక్స్డ్ డిపాజిట్ వడ్డీ రేట్లను కూడా సవరించే అవకాశం ఉంది. ఇవన్నీ ఇలావుంటే దేశ ద్రవ్యలోటు 2025 డిసెంబరు చివరకు రూ.8.55 లక్షల కోట్లుగా సమాధింది. 2025-26 ఆర్థిక సంవత్సరానికి ద్రవ్యలోటు, జీడిపీలో 4.4శాతం లేదా రూ.15.69 లక్షల కోట్లుగా ఉండొచ్చని కేంద్రం అంచనా వేసింది. ఈ అంచనాల్లో శాఖా గణాంకాలు 54.5 శాతానికి సమానం. 2024-25 ఇదే సమయంలో ద్రవ్యలోటు బడ్జెట్ లక్ష్యంలో 56.7 శాతంగా ఉంది. ప్రభుత్వ ఆదాయ, వ్యయాల వ్యత్యాసాన్ని ద్రవ్యలోటుగా పరిగణిస్తారు. కంట్రోల్ జనరల్ ఆఫ్ ఆకౌంట్స్ గణాంకాల ప్రకారం.. డిసెంబరు చివరకు ప్రభుత్వానికి రూ. 25.25 లక్షల కోట్ల ఆదాయం వచ్చింది.

# దివ్యాంగులు, కృత్రిమ అవయవాల ఉత్పత్తిపై కేంద్రం దృష్టి

న్యూఢిల్లీ ఫిబ్రవరి 01 (మహాప్రభ) దివ్యాంగులు, కృత్రిమ అవయవాల ఉత్పత్తిపై కేంద్ర ప్రభుత్వం దృష్టిసారించింది. దివ్యాంగుల సహాయక పరికరాల ఉత్పత్తిని పెంచడానికి కృత్రిమ అవయవ తయారీని ప్రోత్సహిస్తామని కేంద్ర ఆర్థిక మంత్రి నిర్మలా సీతారామన్ బడ్జెట్ ప్రసంగంలో తెలిపారు. (ఖఅఅశీఅ దీబనస్తవ్ 2026) దివ్యాంగ్ సహాయక పథకం కింద సహాయక పరికరాల ఉత్పత్తిని పెంచడంలో ఆర్థిఫిషియల్ లింబ్స్ మాన్యుఫ్యాక్చరర్స్ కార్పొరేషన్ ఆఫ్ ఇండియా (అలిమ్కో)కు మద్దతు ఇస్తామని చెప్పారు.కాగా, ఏబి ఇంటిగ్రేషన్, పరిశోధన, అభివృద్ధిలో కూడా పెట్టుబడులు పెడతామని సీతారామన్ తెలిపారు. ప్రధానమంత్రి దివ్యక కేంద్రాలను బలోపేతం



చేయడానికి, వికలాంగులకు సహాయక పరికరాలను సులభంగా యాక్సెస్ చేసే ఆధునిక రిటైల్-శైలి కేంద్రాలైన సహాయక టెక్నాలజీ మార్కెట్లను ఏర్పాటు చేస్తామని చెప్పారు.

దేశవ్యాప్తంగా దివ్యాంగులకు గౌరవప్రదమైన జీవనోపాధి అవకాశాలను సృష్టించడానికి ఈ చారవ దోహదపడుతుందని వివరించారు. మరోవైపు మానసిక ఆరోగ్యం పట్ల ప్రభుత్వ నిబద్ధతను కేంద్ర మంత్రి సీతారామన్ చేస్తామని తెలిపారు. 'ఉత్తర భారతదేశంలో మానసిక ఆరోగ్య సంరక్షణ కోసం జాతీయ సంస్థలు లేవు. అందువల్ల నిమ్హాన్స్-2ను ఏర్పాటు చేస్తాం. జార్ఖండ్ లోని రాంచీ, అస్సాంలోని తేజ్పూర్ లోని జాతీయ మానసిక ఆరోగ్య సంస్థలను కూడా ప్రాంతీయ అగ్రశ్రేణి సంస్థలుగా ఆప్ గ్రేడ్ చేస్తాం' అని అన్నారు.

# తొమ్మిదేళ్లుగా ప్రేమించింది.. పెళ్లైన రెండు నెలలకే భర్తను చంపింది

లక్నో న్యూఢిల్లీ ఫిబ్రవరి 01 (మహాప్రభ) ఒక జంట తొమ్మిదేళ్లుగా ప్రేమించుకున్నారు. అయితే పెళ్లైన రెండు నెలలకే తన కుటుంబంతో కలిసి భర్తను భార్య హత్య చేసింది. (ఎఅఅవ ఎఅశ్రీశ్రీం వ్రబంఘ్అఅ) ఆత్మహత్యగా చిత్రీకరించేందుకు ప్రయత్నించింది. పోలీసుల దర్శావులో అసలు విషయం తేలడంతో నిందితులను అరెస్ట్ చేశారు. ఉత్తరప్రదేశ్ లోని బరేలీలో ఈ సంఘటన జరిగింది. 33 ఏళ్ల జితేంద్ర కుమార్ యాదవ్, బరేలీలోని ఇండియన్ వెటర్నరీ రీసెర్చ్ ఇన్స్టిట్యూట్ (ఐవీఆర్ఐ)లో కాంట్రాక్ట్ ఉద్యోగిగా పనిచేస్తున్నాడు. ఉత్తరప్రదేశ్ రోడ్డు రవాణా సంస్థలో కాంట్రాక్ట్ బస్ కండక్టర్ గా జ్యోతి పనిచేస్తున్నది.కాగా, చదువుకున్నప్పటి నుంచి 9 ఏళ్లుగా వీరిద్దరూ ప్రేమించుకున్నారు. ఇరు కుటుంబాల అంగీకారంతో గత ఏడాది నవంబర్ 25న పెళ్లి చేసుకున్నారు. బరేలీలోని ఇజ్జత్ నగర్ ప్రాంతంలోని అద్దె ఇంట్లో నివసిస్తున్నారు. అయితే పెళ్లైన కొన్ని వారాలకే భార్యాభర్తల మధ్య గొడవలు ప్రారంభమయ్యాయి.



పూర్వీకుల ఆస్తి అమ్మి తన పేరు మీద ఇల్లు, కారు కొనాలని జితేంద్రపై జ్యోతి ఒత్తిడి చేస్తున్నది. మరోవైపు భార్య జ్యోతి బ్యాంకు ఖాతా నుంచి జితేంద్ర రూ. 20,000 విత్ డ్రా చేశారు. ఆన్లైన్ జూదంలో ఆ డబ్బు పోగొట్టుకున్నాడు. జనవరి 26న ఈ విషయంపై భార్యాభర్తల మధ్య గొడవ జరిగింది. దీంతో తన తల్లిదండ్రులు, సోదరుడిని జ్యోతి అక్కడకు రప్పించింది. జితేంద్ర కాళ్లు, చేతులు వారు పట్టుకోగా జ్యోతి గొంతునొక్కి

చంపింది. ఆ తర్వాత అతడి మృతదేహాన్ని ముష్టర్ తో కిటికీ గ్రీల్ కు వేలాడదేశారు. ఆత్మహత్య చేసుకున్నట్లు సమ్మించేందుకు ప్రయత్నించారు. జితేంద్ర సూసైడ్ కు అతడి కుటుంబమే కారణమని ఆరోపించారు. పోలీసులు ఆ ఇంటికి చేరుకున్నారు. జితేంద్ర మృతదేహాన్ని పోస్ట్ మార్టం కోసం తరలించారు. అతడి గొంతునొక్కి చంపినట్లు పోస్ట్ మార్టం రిపోర్ట్ లో తేలింది. దీంతో జితేంద్ర సోదరుడి ఫిర్యాదుతో భార్య జ్యోతిని అదుపులోకి తీసుకుని ప్రశ్నించారు. ఆమె నిజం ఒప్పుకోవడంతో జ్యోతి, ఆమె తల్లిదండ్రులను అరెస్ట్ చేసినట్లు పోలీస్ అధికారి తెలిపారు. పరాలిలో ఉన్న జ్యోతి సోదరుడ్ని అరెస్ట్ చేసేందుకు ప్రయత్నిస్తున్నట్లు చెప్పారు. నిందితులపై హత్య కేసు సమోదు చేసి దర్యాప్తు చేస్తున్నట్లు వెల్లడించారు.

# బలూచిస్తాన్ లో 92 మంది మిలిటెంట్లు హతం

పాకిస్తాన్ మిలిటరీ న్యూఢిల్లీ ఫిబ్రవరి 01 (మహాప్రభ) బలూచిస్తాన్ లో దాడులకు పాల్పడుతున్న మిలిటెంట్లను పాకిస్తాన్ మిలిటరీ ఏరివేస్తున్నది. ఈ నేపథ్యంలో భాగంగా చేపట్టిన ఆపరేషన్ లో 92 మంది బలూచిస్తాన్ మిలిటెంట్లను హతమార్చినట్లు పాకిస్తాన్ మిలిటరీ పేర్కొన్నది. ఈ ఆపరేషన్ లో 15 మంది సెక్యూర్టీ సిబ్బంది, 18 మంది సాధారణ పౌరులు కూడా ప్రాణాలు కోల్పోయినట్లు మిలిటరీ వెల్లడించింది. దాడులకు తామే పాల్పడుతున్న గతంలో బలూచిస్తాన్ లిబరేషన్ ఆర్మీ



ప్రకటించుకున్నది. డజన్ల సంఖ్యలో సైనికుల్ని చంపినట్లు ఆ సంస్థ ప్రకటించింది. అయితే బలూచిస్తాన్ లో రెబల్స్, మిలిటరీ మధ్య తీవ్ర స్థాయిలో ఫైరింగ్ జరుగుతున్నది.బలూచిస్తాన్

ప్రావిన్సు రాజధాని క్వెట్టాలో పాటు సమీప నగరాల్లో జరుగుతున్న దాడులకు మిలిటెంట్ల కారణమని పాకిస్తాన్ మిలిటరీ ఆరోపించింది. బలోచిస్తాన్ బోర్డర్ సమీపంలో క్వియరెస్ ఆపరేషన్ చేపట్టామని, విజయవంతంగా రెబల్ ప్రణాళికలను దెబ్బతీసినట్లు పాక్ మిలిటరీ పేర్కొన్నది. క్వెట్టాలో కీలకమైన బిల్డింగ్లు, రోడ్లను సీజ్ చేశారు. మొబైల్ ఫోన్ సర్వీసులను నిలిపివేశారు. ఆపరేషన్ సమయంలో రైజ్ రాకపోకలను కూడా ఆపేశారు. ఉగ్రవాదాన్ని పూర్తిగా నిర్మూలించే వరకు తమ పోరాటం ఆగదు అని పాక్ ప్రధాని షేహబాజ్ షరీఫ్ అన్నారు.

# మలయాళీగా ఈ బడ్జెట్ నన్ను సంతృప్తి పర్చలేదు :

న్యూఢిల్లీ ఫిబ్రవరి 01 (మహాప్రభ) ఒక మలయాళీగా కేంద్ర బడ్జెట్ తనను సంతృప్తిపర్చలేదని కాంగ్రెస్ ఎంపీ శశిధరూర్ అన్నారు. ఆర్థిక మంత్రి నిర్మలా సీతారామన్ తన బడ్జెట్ ప్రసంగంలో కేరళ పేరునే ప్రస్తావించకపోవడం తనను ఆశ్చర్యానికి గురిచేసిందని చెప్పారు. ఆయుర్వేదం విషయంలోగానీ, మత్స్యకారులు విషయంలో గానీ, కొబ్బరి తోటల విషయంలోగానీ కేరళ పేరు ప్రస్తావనకు రాకపోవడం శోచనీయమని అన్నారు.'కేరళకు ఆయుర్వేదంతో సుదీర్ఘ సంబంధం ఉంది. అందుకే 'అలిండియా



ఇన్స్టిట్యూట్ ఆఫ్ ఆయుర్వేదను కేరళ పెడుతామనే ప్రకటన వస్తుందని ఎదురుచూశాం. కానీ ఆ ప్రస్తావన ఎక్కడుంది..? ఇన్స్టిట్యూట్ ను ఏర్పాటు చేస్తాం అన్నారు. కానీ ఎక్కడ అనేది చెప్పలేదు. కనీసం కేరళ పేరును కూడా బడ్జెట్ లో

ప్రస్తావించలేదు. ఆఖరికి మత్స్యకారులు, కొబ్బరి తోటల విషయంలో కూడా కేరళ పేరు ప్రస్తావన రాలేదు' అని శశిధరూర్ అన్నారు. గత కొన్నేళ్లుగా చేస్తున్న బడ్జెట్ ప్రసంగాలలో ఇది చాలా చిన్నదని ధరూర్ చెప్పారు. మధ్యతరగతి, దిగువ మధ్యతరగతి వారి కోసం ప్రభుత్వం ఎటువంటి ప్రోత్సాహక చర్యలు తీసుకోలేదని పెదవి విరిచారు. భవిష్యత్తులో కేంద్రం ఏం చేయబోతోందనే విషయంలో ఎలాంటి వివరాలు లేవన్నారు. అలిండియా ఇన్స్టిట్యూట్ ఆఫ్ మెడికల్ సైన్సెస్ కోసం 15 ఏళ్లుగా ఎదురుచూస్తున్నామని, దానిపై ఎటువంటి ప్రకటన రాలేదని అన్నారు.

# కేసీఆర్ కు సిట్ నోటీస్ అప్రజాస్వామికం

-సిట్ పేరుతో కేసీఆర్ ను వేధిస్తున్నారు.  
 -రాష్ట్రంలో ఆరాచక పాలక సాగిస్తున్న కాంగ్రెస్.  
 -సిట్ నోటీసుల్ని ఖండించిన మాజీ డిప్యూటీ స్పీకర్, బిఆర్ఎస్ పార్టీ జిల్లా అధ్యక్షురాలు యం. పద్మ దేవేందర్ రెడ్డి, మెదక్ ఎన్నికల ఇన్చార్జి మాజీ ఎమ్మెల్యే ఫారూఖ్ హుస్సేన్..



**మెదక్ జిల్లా- ఫిబ్రవరి-01(మహాప్రభ)**  
 రాష్ట్రంలో ప్రజల ఆకాంక్షను తుంగలో తొక్కి ప్రశ్నించిన వారిపై కాంగ్రెస్ ప్రభుత్వం కేసులు పెడుతూ ఆరాచక పాలన సాగిస్తున్నారని మాజీ డిప్యూటీ స్పీకర్ బిఆర్ఎస్ పార్టీ జిల్లా అధ్యక్షురాలు యం. పద్మ దేవేందర్ రెడ్డి, మెదక్ ఎన్నికల ఇన్చార్జి మాజీ ఎమ్మెల్యే ఫారూఖ్ హుస్సేన్ లు ఆరోపించారు. మాజీ సీఎం కేసీఆర్ గారి పై రేవంత్ సర్కార్ అక్రమంగా పెడుతున్న కేసులను నిరసిస్తూ ఆదివారం మెదక్ జిల్లా బిఆర్ఎస్ పార్టీ కార్యాలయం నుండి బీఆర్ఎస్ శ్రేణులతో కలిసి సర్వ జనాభా కండువలు ధరించి బైక్ నిర్వహించి రాండాన్ చౌరస్తాలో నిరసన వ్యక్తం చేశారు. ఈ సందర్భంగా వారు మాట్లాడుతూ... సిట్ పేరుతో ఉద్యమ నాయకుడు, మాజీ సీఎం కేసీఆర్ ను వేధిస్తున్నారని అన్నారు. కేసీఆర్ కు సిట్ నోటీసులను ఖండించారు. సిట్ విచారణ పేరుతో ఉద్యమ నాయకుడిని వేధించడాన్ని వారు తప్పుబట్టారు. కాంగ్రెస్, రేవంత్ సర్కార్ వేధింపులను నిరసిస్తూ బీఆర్ఎస్ వర్కింగ్ ప్రెసిడెంట్ కేసీఆర్ పిలుపుమేరకు మెదక్ లో బీఆర్ఎస్ శ్రేణులు శాంతియుత ఆందోళనలు చేపట్టమని తెలిపారు. ఫోన్ ట్యాపింగ్ వ్యవహారంలో కేసీఆర్ కు సిట్ నోటీస్ జారీ చేయడం ప్రజాస్వామ్య విలువలకు విరుద్ధమని తీవ్రంగా విమర్శించారు. ప్రజలెచ్చిన ప్రజాస్వామ్య మాండేట్ ను గౌరవించకుండా, ప్రతిపక్ష నేతలను లక్ష్యంగా చేసుకుని దర్బారుల పేరుతో వేధింపులకు పాల్పడటం సరికాదని అన్నారు. ఇలాంటి చర్యలు ప్రజాస్వామ్యానికి ప్రమాదకరమని వ్యాఖ్యానించారు. ఫోన్ ట్యాపింగ్

అంశంపై నిష్పక్షపాతంగా, పారదర్శకంగా విచారణ జరగాలని, రాజకీయ ఒత్తిళ్లకు అతీతంగా సిట్ వ్యవహారాలని డిమాండ్ చేశారు. ప్రజల దృష్టిని అసలు సమస్యల నుంచి మళ్లించేందుకే ఇలాంటి చర్యలు తీసుకుంటున్నారని ఆరోపించారు. ఎన్నికలకు ముందు ప్రజలకిచ్చిన ఏ హామీని సక్రమంగా అమలు చేయని ముఖ్యమంత్రి రేవంత్ రెడ్డి, కాంగ్రెస్ ప్రభుత్వం ప్రజలను తప్పుదారి పట్టించటానికి ఫోన్ ట్యాపింగ్ పేరుతో తెలంగాణ రాష్ట్ర సాధకుడు కేసీఆర్ పై కక్షకట్టి వేధింపులకు పాల్పడుతుందన్నారు. రాష్ట్రంలో రైతులకు సక్రమంగా యూరియా అందించలేని చేతగాని ప్రభుత్వమందన్నారు. రాష్ట్రంలో సంక్షేమ రాజ్యం పోయి, రాక్షస రాజ్యం వచ్చిందన్నారు. తెలంగాణ రాష్ట్ర సాధకుడు తెలంగాణ రాష్ట్రాన్ని సాధించిన వ్యక్తి, ప్రజల కష్టాలను తీర్చిన వ్యక్తి గొప్ప వ్యక్తి కేసీఆర్ అన్నారు. 10 సంవత్సరాలు కేసీఆర్ గారు తెలంగాణను అభివృద్ధి పథకంలో నడిపించారన్నారు. ఆసరా పింఛన్లు, కల్యాణ లక్ష్మి షాది ముబారక్, రైతుబంధు కాలేజీలకు ద్వారా పంటకు నీళ్లు అందించిన గొప్ప వ్యక్తి కేసీఆర్ పై కక్ష సాధింపులు భాగంగా రేవంత్ రెడ్డి అవమానించారని ఆరోపించారు. ఏ తప్పు చేయకపోయినా కాలేజీలకు పేరుతో ఫోన్ టైపింగ్ తో కుట్ర కుతంత్రాలు కాంగ్రెస్ ప్రభుత్వం

చేస్తుందని విమర్శించారు. ఇవన్నీటిని తెలంగాణ ప్రజలు తిప్పి కొడతారు. 40 లక్షల ఎకరాలకు నీళ్లు అందించిన రైతు కష్టాలు తెలిసిన వ్యక్తి కేసీఆర్ అని అన్నారు. ఎన్నికల్లో ఓడిపోతామని భయంతోనే కాంగ్రెస్ ప్రభుత్వం ఇలాంటి కుట్రాలకు గురి చేస్తు భయభ్రాంతులకు గురి చేస్తున్నారన్నారు. అక్రమ కేసులు పెడుతున్నారు, ఇదేనా ప్రజాస్వామ్యమని ప్రశ్నించారు. ప్రజల ఇబ్బందులను గుర్తించి, ప్రజల మన్నేలను పొందేలా అభివృద్ధి పైన దృష్టి పెట్టండి, 6 గ్యారంటీలను అమలు చేయండి అని కాంగ్రెస్ ప్రభుత్వం నిలదీశారు. ప్రజలు ఇప్పుడు ఎన్నికల్లో కాంగ్రెస్ ప్రభుత్వానికి సరైన బుద్ధి చెప్పారని సందర్భంగా పేర్కొన్నారు. ఈ కార్యక్రమంలో మెదక్ మున్సిపల్ మాజీ చైర్మన్ ఆరెళ్ల మల్లికార్జున్ గౌడ్, పట్టణ కన్స్టేబుల్ మామిళ్ళ ఆంజనేయులు, జిల్లా పరిషత్ మాజీ ఉపాధ్యక్షురాలు ఎం లావణ్య రెడ్డి, మాజీ మార్కెట్ కమిటీ చైర్మన్ కృష్ణారెడ్డి, మాజీ కౌన్సిలర్లు విజయలక్ష్మి, మాయ మల్లేశం, భీమరెడ్డి కిషోర్, నాయకులు జీవన్ రావు, సురేందర్ గౌడ్, జుబెర్ అహ్మద్, తుమ్మ లక్ష్మీనారాయణ, ఇస్మాయిల్, సంతోష్, సరేష్, చంద్రశేఖర్ గౌడ్, శ్రీనివాస్ గౌడ్, మున్సిపల్ కౌన్సిలర్ అభ్యర్థులు వివిధ వార్డుల నాయకులు, కార్యకర్తలు పెద్ద సంఖ్యలో పాల్గొన్నారు

## రైతులను పట్టించుకోని

# కాంగ్రెస్ ప్రభుత్వం

### -బీఆర్ఎస్ పార్టీ జిల్లా ఉపాధ్యక్షుడు గుండెల్లి ఎల్లారెడ్డి



**దుబ్బాక ఫిబ్రవరి-01(మహాప్రభ)**  
 రాష్ట్రాన్ని అభివృద్ధి దిశగా తీసుకెళ్లాలని సీఎం రేవంత్ రెడ్డి సీట్ విచారణ పేరుతో డైవర్షన్ పాలిటిక్స్ చేస్తున్నారని బి ఆర్ ఎస్ పార్టీ జిల్లా ఉపాధ్యక్షుడు గుండెల్లి ఎల్లారెడ్డి అన్నారు. తెలంగాణ తొలి ముఖ్యమంత్రి మాజీ సీఎం కేసీఆర్ కు సీట్ విచారణ నోటీసులు అందజేయడాన్ని వ్యతిరేకిస్తూ ఆదివారం దుబ్బాక మండలం హబ్బిపూర్ నేషనల్ హైవే 765 బిజీ ల్ రహదారిపై బి ఆర్ ఎస్ పార్టీ నాయకులు రాస్తారోకో నిర్వహించారు. ఈ సందర్భంగా బి.ఆర్.ఎస్

నాయకులు మాట్లాడారు.... ప్రత్యేక తెలంగాణ రాష్ట్రాన్ని సాధించిన నాయకుడు మాజీ సీఎం కేసీఆర్ అని ఆయనపై కాంగ్రెస్ ప్రభుత్వం కక్ష సాధింపు సీఎం రేవంత్ రెడ్డి విరమించుకోవాలని కోరారు. ప్రత్యేక రాష్ట్రం కోసం తన ప్రాణాలను పణంగా పెట్టిన కేసీఆర్ పై ఇంతటి కక్ష సాధింపు సరైనదేనా అంటూ మండిపడ్డారు. రెండేళ్ల తర్వాత

వచ్చేది మళ్లీ బి ఆర్ ఎస్ ప్రభుత్వమేనని అన్నారు. గత పది ఏళ్ల బిఆర్ఎస్ పాలనలో రాష్ట్రంలోని రైతులంతా శశి శ్యామలంగా పంటలను స్పందించుకుంటూ రైతులకు సమయానికి రైతు బీమా, రైతుబంధు, చేయూత సాయం అందించిన ఘనత మాజీ సీఎం కేసీఆర్ అని కొనియాడారు. ఈ కార్యక్రమంలో మండల సర్పంచ్ ఫోరం అధ్యక్షుడు పర్వ దేవరాజు, బి ఆర్ ఎస్ పార్టీ సీనియర్ నాయకులు రాజ్ రాజమౌళి, మాజీ జెడ్పీటీసీ అబ్దుల రాజలింగం గౌడ్, సర్పంచ్ లు, మాజీ ఎంపీటీసీలు, బి ఆర్ ఎస్ పార్టీ నాయకులు, ఆస్కా రవి, గ్రామ సర్పంచ్, శ్రీలత బలిముల రామచంద్రారెడ్డి, గ్రామ పార్టీ అధ్యక్షులు పదాల సరేష్, ముక్కపల్లి శ్రీనివాస్, పర్వ కృష్ణ, ఆన బాబు, కరికే భీమసేన, లక్ష్మణ్ తదితరులు పాల్గొన్నారు.

## మీ తాటాకు చప్పుళ్ళకు తెలుగుదేశం పార్టీ నాయకులు ఎవ్వరు భయపడరు

786 రఫీ నాయుడుపేట టౌన్ తెదేపా అధ్యక్షులు



**ఫిబ్రవరి 1 (నాయుడుపేట) మహాప్రభ.**  
 తిరుపతి జిల్లా సూళ్లూరుపేట నియోజకవర్గం తెలుగుదేశం పార్టీ క్యాంప్ కార్యాలయం నందు నాయుడుపేట టౌన్ మండల అధ్యక్షులు 786 రఫీ మీడియా సమావేశం నిర్వహించారు. గత వైసిపి ప్రభుత్వం లోనే కామిరెడ్డి సత్యనారాయణ రెడ్డి పై 13 కేసులు సమోదాయాని, వైఎస్ఆర్ పి నాయకులే ఆయన్ని పార్టీ నుండి బహిష్కరించేందుకు సిద్ధంగా ఉన్నారని తెలిపారు. ఈయన ఉమ్మడి కుటుంబం ప్రభుత్వంపై బురద చల్లాలని, అరెస్టు అయి జగన్మోహన్ రెడ్డి దృష్టిలో గొప్పగా అనిపించుకోవాలని కలలు కంటున్నాడు అని తెలిపారు. పెళ్లకూరు మండలంలో ప్రతి ఒక్కరు చీకాడుతున్న అతనిలో మార్పు రాలేదని, మద్యం షాపు ద్వారా అక్రమంగా మద్యం దందాకు అధికారులను కూడా భయపెట్టాలని చూస్తున్నారని తెలిపారు. ఇకనైనా నిలో మార్పు రాకుంటూ ఇదేవిధంగా రోడీయజం చేయాలని చూస్తే ఒప్పుకునే ప్రసక్తే లేదని హెచ్చరిస్తున్నామని తెలిపారు. పై కార్యక్రమంలో రాష్ట్ర బెస్ట్ కార్పొరేషన్ చైర్మన్ బొమ్మన శ్రీధర్, సూళ్లూరుపేట టౌన్ తెలుగుదేశం పార్టీ అధ్యక్షులు ఆకుతోట రమేష్, దొరవారిసత్రం మండల అధ్యక్షులు వేమసాని శ్రీనివాస్ నాయుడు, తడ మండల అధ్యక్షులు పళని, ఎఫ్ ఎస్ సిఎస్ చైర్మన్ ఏజి కిషోర్ మరియు తెలుగుదేశం పార్టీ నాయకులు పాల్గొన్నారు.

## గ్రామాలలో మద్యం ఏరులై పారుతుంది

-మాజీ NDCCB చైర్మన్, వైఎస్ఆర్ కాంగ్రెస్ పార్టీ రాష్ట్ర ప్రధాన కార్యదర్శి కామిరెడ్డి సత్యనారాయణరెడ్డి



**ఫిబ్రవరి 1 (సూళ్లూరుపేట) మహాప్రభ.**  
 తిరుపతి జిల్లా సూళ్లూరుపేట నియోజకవర్గంలో 24 గంటల పాటు మద్యం అమ్మకాలతో పాటు గ్రామగ్రామం బెబ్బాపులను నిర్వహిస్తూ మద్యాన్ని ఏరులై పరిస్తున్నారని మాజీ చీబిజిఎం చైర్మన్, వైఎస్ఆర్ కాంగ్రెస్ పార్టీ రాష్ట్ర ప్రధాన కార్యదర్శి కామిరెడ్డి సత్యనారాయణరెడ్డి అన్నారు. తిరుపతి జిల్లా నాయుడుపేటలో మద్యం అమ్మకాలు, గ్రామాలలో బెబ్బా పులపై నాయుడుపేట డిఎస్సీ చెంచు బాబుకు వైసిపీ పార్టీ శ్రేణులతో కలిసి వినతిపత్రం అందజేశారు. అనంతరం సత్యనారాయణరెడ్డి మాట్లాడుతూ తమను ఇబ్బందులు గురిచేస్తున్నారని అవినీతి అధికారిని పట్టిస్తే గుమ్మడి కాయల దొంగ ఎవరంటే భుజాలు తడుముకున్నట్లు తెలుగుదేశంపార్టీ వలన నాయకులు కొంతమందిని ప్రోత్సహించి తమపై అనుచిత వ్యాఖ్యలు చేయిస్తున్నారన్నారు. అక్రమ మద్యం విక్రయాలపై డిఎస్సీ చెంచుబాబుకు ఫిర్యాదు చేయడం జరిగిందన్నారు.

## రామకోటి రామరాజు సేవలను భద్రాచలం గుర్తింపునిచ్చింది

- ఘనంగా సన్మానించిన రామకోటి రామరాజు సేవలు కొనియాడితే - కొమరవెల్లి దేవస్థానం డైరెక్టర్ సీమలవారి సత్యనారాయణ - గత 3 సార్లు గోటి తలంబ్రాలు పాల్గొన్న ఈసారి పాల్గొంటాము



**దుబ్బాక ఫిబ్రవరి 01 (మహాప్రభ)**  
 గోటి తలంబ్రాలు తీసుకురానికి భద్రాచలం వెళ్తున్న భక్తిరత్న జాతీయ అవార్డు గ్రహీత, రామకోటి భర్త సమాజం సంస్థ వ్యవస్థాపక, అధ్యక్షులు రామకోటి రామరాజును ఆదివారం నాడు సిద్దిపేట జిల్లా గజ్వేల్ లోని అయ్యప్ప దేవాలయంలో ఘనంగా సన్మానించారు. అనంతరం కొమరవెల్లి దేవస్థానం డైరెక్టర్ సంగుసూరి సత్యనారాయణ మాట్లాడుతూ రామకోటి రామరాజు సేవను భద్రాచల దేవస్థానం గుర్తించడం సంతోషించ దగ్గ విషయం అన్నారు. గత 3 సార్లు సీతారాములకు గోటి తలంబ్రాలు అందించామని ఈ సంవత్సరం కూడా ఆ సీతారాముల కల్యాణానికి గోటి తలంబ్రాలు అందించే మహాభాగ్యం ఈ రామకోటి రామరాజు ద్వారా రావడం మా అదృష్టం అన్నారు. ఈ సంవత్సరం మూడు క్వింటాళ్ల గూటి తలంబ్రాలు అందించాలన్న రామకోటి రామరాజు లక్ష్యం గొప్పదన్నారు. అయ్యప్ప దేవాలయ అధ్యక్షులు ఎర్రం శ్రీనివాస్ మాట్లాడుతూ భగవంతుని సేవ చేసుకోవడం ఎన్నో జన్మల పుణ్యఫలం ఉండాలన్నారు. లక్షలమంది భక్తులచే గోటి తలంబ్రాలు సిద్ధం చేపిప్పి భద్రాచలం పంపించడం ఎంతో శ్రమతో కూడుకున్న పని అన్నారు. ఈ కార్యక్రమంలో నేటి శ్రీనివాస్, బల్లి నాగరాజు, సత్యనారాయణ, అమరేందర్, గండె రమేష్, పాల్గొన్నారు.

## వానప్రవేశంతో సంపూర్ణమైనా సమృద్ధి--సారలమ్మ మేడారం జాతర

**పంకొండూర్ ఫిబ్రవరి-01(మహాప్రభ)**  
 గన్నేరువరం మండలం మైలారం గ్రామంలో నాలుగు రోజులుగా కొనసాగిన శ్రీ సమృద్ధి--సారలమ్మ జాతర నిన్న రాత్రి అమృతార్ధ వానప్రవేశంతో సంపూర్ణమైంది. రెండేళ్లకోసారి జరిగే ఈ జాతరలో భక్తులు అధిక సంఖ్యలో పాల్గొని మొక్కుబడులు చెల్లించారు. చైర్మన్ విలాసాగరం రామచంద్రం మాట్లాడుతూ గ్రామ యువకులు సహకరించడంతో జాతర విజయవంతమైందని, వారికి కృతజ్ఞతలు తెలుపుతున్నానని అన్నారు. ఈ కార్యక్రమంలో సమృద్ధి పూజారి బుర్ర రాములు, సారలమ్మ పూజారి తోట రాజేశ్వర్, కమిటీ సభ్యులు పాల్గొన్నారు. అటు గన్నేరువరం మండల కేంద్రంలోని జాతర కూడా అత్యంత వైభవంగా జరిగింది.



## ప్రజావాణి రద్దు

జిల్లా కలెక్టర్ కుమార్ దీపక్

**పంచెర్యాల జిల్లా ప్రతినిధి, ఫిబ్రవరి-01(మహాప్రభ)**  
 మున్సిపల్ ఎన్నికలు(2.వ సాధారణ)- 2026 దృష్ట్యా ప్రతి సోమవారం జిల్లాలోని సర్పాట్ లో గల సమీకృత జిల్లా కార్యాలయాల భవన సముదాయంలో నిర్వహించే ప్రజావాణి కార్యక్రమం రద్దు చేయడం జరిగిందని జిల్లా కలెక్టర్ కుమార్ దీపక్ ఒక ప్రకటనలో తెలిపారు. అధికారులు ఎన్నికల పనులలో నిమగ్నమై ఉన్నారని, ఎన్నికల అనంతరం ప్రజావాణి కార్యక్రమం తిరిగి యధావిధిగా నిర్వహించబడుతుందని పత్రిక ప్రకటన ద్వారా తెలియజేయడం జరుగుతుందని, ప్రజలు, దరఖాస్తుదారులు ఈ విషయాన్ని గమనించి సహకరించాలని వారు తెలియపరిచారు.




### గంగమ్మ జాతరకు సెలవు ప్రకటించాలని డిమాండ్



#### వేములపల్లి, ఫిబ్రవరి-01(మహాప్రభ)

వేములపల్లి మండల బిజెపి అధ్యక్షుడు పెదమాం భరత్ మాట్లాడుతూ జిల్లాలోనే అతిపెద్ద గంగమ్మ తల్లి జాతర సందర్భంగా ప్రభుత్వం మండల వ్యాప్తంగా సెలవు ప్రకటించాలని కోరారు. బుగ్గబాయి గూడెం గ్రామంలో ప్రతి రెండు సంవత్సరాలకు ఒకసారి భక్తిశ్రద్ధలతో జరిగే ఈ జాతరకు గుర్తింపు ఇవ్వాలని, విద్యాసంస్థలు, ప్రభుత్వ కార్యాలయాలకు సెలవు ప్రకటించాలని ఆయన డిమాండ్ చేశారు.

### వల్లపుదాసు వెంకటేశ్ గౌడ్ కుటుంబానికి కడ్డూల్ మాజీ సర్పంచ్ భరోసా



#### కడ్డూల్, ఫిబ్రవరి-01(మహాప్రభ)

కడ్డూల్ మండలం, చరికొండ గ్రామానికి చెందిన వల్లపుదాసు వెంకటేశ్ గౌడ్ కొద్ది రోజుల క్రితం రోడ్డు ప్రమాదంలో మృతి చెందాడు. ఆదివారం చరికొండలో ఏర్పాటు చేసిన సంతాప కార్యక్రమానికి కడ్డూల్ మాజీ సర్పంచ్ లక్ష్మీ నర్సింహారెడ్డి హాజరయ్యారు. స్థానిక బీఆర్ఎస్ నేతలతో కలిసి చరికొండ గ్రామంలో వెంకటేశ్ గౌడ్ చిత్రపటానికి పూలమాలలతో నివాళులర్పించారు. అనంతరం మృతుడి కుటుంబాన్ని పరామర్శించి, మృతుడి కుటుంబానికి 5,000/- ఆర్థిక సహాయం అందజేశారు. మృతుడి కుటుంబాన్ని అన్ని విధాలుగా ఆదుకుంటామని, అందంగా ఉంటామని హామీ ఇచ్చారు. అదేవిధంగా మాజీ సర్పంచ్ లక్ష్మీ నర్సింహారెడ్డి మాట్లాడుతూ రాజకీయాలకు తావివ్వకుండా ప్రజల కోసం నిరంతరం పనిచేస్తూ ఉంటామని, సమాజ శ్రేయస్యే తమ ధ్యేయమని, మండల పరిధిలో ఎవరికి ఏ ఆపద వచ్చినా మేమున్నామని బాధితులను అన్ని విధాలుగా ఆదుకుంటామని తెలిపారు. ఈ కార్యక్రమంలో మంత్రిపల్లి మాజీ సర్పంచ్ భారతమొనర్సింహారెడ్డి, బాగ్యమృజంగయ్య, బీఆర్ఎస్ నాయకులు లాలికోట జంగయ్య, భీష్మ చారి, మూడ అశోక్ కుమార్, సాబెర్ బాయ్, వార్డు సభ్యులు వెంకటయ్య గౌడ్, జిల్లా రాములు, నర్సింహారెడ్డి, సావ మహేష్, సావ వెంకటయ్య, గ్రామస్థులు పెద్దలు తదితరులు ఉన్నారు.

### ఫోన్ ట్యాపింగ్ కేసు పేరు తో ప్రతిపక్షాన్ని భయపెట్టే ప్రయత్నం



#### దేవరకొండ ఫిబ్రవరి-01(మహాప్రభ)

సల్లగొండ జిల్లా డిండి మండలం కేంద్రంలో, బి ఆర్ ఎస్ పార్టీ అధ్యక్షులలో ధర్మా చేపట్టారు అనంతరం సీఎం రేవంత్ రెడ్డి దిష్టి బొమ్మను దహనం చేశారు. తెలంగాణ సాధకుడు, ఉద్యమ నాయకుడు, ప్రధాన ప్రతిపక్ష నేత, తెలంగాణ తొలి ముఖ్యమంత్రి కల్వకుంట్ల చంద్రశేఖర్ రావు పై ఫోన్ ట్యాపింగ్ అనే పేరుతో ప్రజాస్వామ్యాన్ని ఖానీ చేస్తూ, రాజ్యాంగ విలువలను కాలరాస్తూ దుర్మార్గువు రేవంత్ రెడ్డి ప్రభుత్వం సాగిస్తున్న అరాచక, నియంతృత్వ చర్యలకు వ్యతిరేకంగా, కేసీఆర్ ను సిట్ విచారణ పేరుతో రాజకీయ వేధింపులకు గురిచేస్తున్న నేపథ్యంలో రేవంత్ ప్రభుత్వానికి వ్యతిరేకంగా ఈ కార్యక్రమం నిర్వహించారు. ఈ కార్యక్రమంలో అధ్యక్షులు రాజినీని వెంకటేశ్వర్ రావు, రాఘవాచారి, గిరమోని శ్రీనివాస్ మల్లెద్ది విష్ణువర్ధన్ రెడ్డి, బలముల తిరుపతయ్య, రవీందర్ రావు, గొడుగు వెంకటయ్య, సర్వ నాయక్, వెంకట్రామ్ రామావత్, తండు వెంకటయ్య గౌడ్, ఎం.డి రషీద్, గుర్రం సురేష్, ఎం.డి బాసీత్, గొడుగు శ్రీశైలం, సీమర్ల మల్లయ్య, పీర్ మహమ్మద్, పాలే సూరి, కటికర్ల రామ లక్ష్మయ్య, బలమూరి రామ లక్ష్మయ్య, బుచ్చాక రామస్వామి, అంకల్, మాజీ ఎంపీటీసీ లు, మాజీ సర్పంచ్ లు తదితరులు పాల్గొన్నారు.

## కేంద్ర బడ్జెట్ పై ఆల్ ఇండియా ఫార్వర్డ్ బ్లాక్ తీవ్ర విమర్శలు

#### కరీంనగర్, ఫిబ్రవరి-01(మహాప్రభ)

కేంద్ర ప్రభుత్వం ప్రవేశపెట్టిన తాజా బడ్జెట్ పై ఆల్ ఇండియా ఫార్వర్డ్ బ్లాక్ కరీంనగర్ జిల్లా ప్రధాన కార్యదర్శి బండారి శేఖర్ తీవ్రంగా స్పందించారు. తెలంగాణకు తీవ్ర అన్యాయం జరిగిందని, ప్రజలు--కార్మికులను పూర్తిగా విస్మరించిన బడ్జెట్ అని ఆయన పేర్కొన్నారు. ఎంజైరీగా పథకానికి నిధులను తగ్గించడం గ్రామీణ కుటుంబాల జీవనాధారాన్ని కూల్చివేయడమేనని, కార్మికుల హక్కులు, న్యాయమైన వేతనాలు, సామాజిక భద్రతపై ఎటువంటి చర్యలు లేవని విమర్శించారు. పెద్ద కార్పొరేట్లకు అనుకూలంగా ఉండే విధానాలను బలోపేతం చేస్తూ కార్మికులను మరింత అభద్రతలోకి నెట్టివేస్తున్నారని అన్నారు. ఆర్థిక మంత్రి నిర్మలా సీతారామన్ సమర్పించిన బడ్జెట్



దేశ ఆర్థిక సంక్షోభాన్ని పరిష్కరించడంలో పూర్తిగా విఫలమైందని, నిరుద్యోగం, ధరల పెరుగుదల, ప్రజల కొనుగోలు శక్తి తగ్గుతున్న సమయంలో రికవరీకి ఎటువంటి రోడ్ మ్యాప్ ఇవ్వలేదని

మండిపడ్డారు. బీజేపీ పాలిత రాష్ట్రాలకు అనుకూలంగా, ఇతర రాష్ట్రాలకు వ్యతిరేకంగా కేటాయింపులు చేశారని ఆరోపించారు. ఆరోగ్యం, ఆహారం వంటి కీలక రంగాల్లో సబ్సిడీలు తగ్గించడం పేదలు, కార్మికులు, అణగారిన వర్గాల పట్ల ప్రభుత్వానికి శ్రద్ధలేదని స్పష్టం చేశారు. రైతుల సమస్యలు, యువత ఉపాధి, ద్రవ్యోల్బణం, లింగ అసమానత వంటి అంశాలపై బడ్జెట్ మౌనంగా ఉందని విమర్శించారు. ఈ బడ్జెట్ ప్రజా వ్యతిరేకం, కార్మిక వ్యతిరేకం, రైతు వ్యతిరేకం, సమాఖ్య వ్యతిరేకమని బండారి శేఖర్ అన్నారు. మోడీ ప్రభుత్వం విధించిన ఆర్థిక ఎజెండాను ప్రతిఘటించేందుకు శ్రామికులు, రైతులు, యువత, ప్రజాస్వామ్య శక్తులు ఐక్యంగా ముందుకు రావాలని జిల్లా కమిటీ పిలుపునిచ్చింది.

## ఉల్లంపల్లి-సుందరగిరి తారు రోడ్డు పనులకు శ్రీకారం

#### హుస్సాబాద్ ఫిబ్రవరి-01(మహాప్రభ)

చిగురుమామిడి మండలం ఉల్లంపల్లి గ్రామ ప్రజల దశాబ్దాల కల నెరవేరేతోంది. సుందరగిరి వరకు తారు రోడ్డు నిర్మాణ పనులు ప్రారంభం కావడంతో గ్రామంలో ఆనందం నెలకొంది. రోడ్డు కోసం కావాల్సిన మెటీరియల్ ను ఇప్పటికే నిల్వ చేస్తూ పనులు మొదలయ్యాయి. ఇప్పటి వరకు పర్ణాకాలంలో బురద, వేసవిలో దుమ్ము ధూళి కారణంగా విద్యార్థులు, రైతులు, ఉద్యోగులు, మహిళలు తీవ్ర ఇబ్బందులు ఎదుర్కొన్నారు. అత్యవసర వైద్య అవసరాల సమయంలో అంబులెన్సులు కాదా చేరలేకపోయాయి. రైతులు తమ పంటలను మార్కెట్ కు తరలించడంలో కష్టాలు పడిన పరిస్థితిని గుర్తించి, రాష్ట్ర మంత్రి పొన్నం ప్రభాకర్ ప్రత్యేక చొరవతో రోడ్డు పనులకు



ఆమోదం లభించింది. గ్రామ సర్పంచ్ అలువాల శంకర్, గ్రామ ప్రజలు మంత్రి నిర్ణయానికి కృతజ్ఞతలు తెలిపారు. ఈ రోడ్డు నిర్మాణం విద్య, వైద్యం, వ్యవసాయం, వ్యాపార రంగాలకు ఊతమివ్వనుందని, గ్రామాభివృద్ధిలో మైలురాాయిగా నిలుస్తుందని పేర్కొన్నారు. ఈ కార్యక్రమంలో

కాంగ్రెస్ గ్రామ శాఖ అధ్యక్షుడు కానవేణి శివకుమార్, యువప్రతిభ యూత్ అధ్యక్షుడు సుదగోని శ్రీనివాస్, ఉప సర్పంచ్ కానవేణి జితేందర్, వార్డు సభ్యులు కొత్త మధు, కానవేణి మల్లయ్య, సుధగోని దినేష్, నాంపల్లి తిరుపతి, కానవేణి ఓదయ్య, చీమూర్తి నర్సయ్య, సుదగోని రామచంద్రం, కొండ జగన్, ఇట్టబోయిన, కొలిపాక భూమయ్య తదితరులు పాల్గొన్నారు. గ్రామస్థులు ఈ తారు రోడ్డు ఏర్పాటుతో విద్యార్థులకు, ప్రజలకు సౌకర్యవంతమైన ప్రయాణం లభిస్తుందని ఆశాభావం వ్యక్తం చేశారు.

## అభ్యర్థులను ప్రకటించిన ఏఐఎఫ్ బీ



#### పెద్దపల్లి, ఫిబ్రవరి-01(మహాప్రభ)

పెద్దపల్లి మున్సిపల్ ఎన్నికల్లో సింహం గుర్తు అభ్యర్థులను గెలిపించి మార్పుకు శ్రీకారం చుట్టాలని ఏఐఎఫ్ బీ పార్టీ చైర్మన్ అభ్యర్థి కొలిపాక శ్రీనివాస్ ప్రజలను కోరారు. ఆదివారం నిర్వహించిన సమావేశంలో ఆయన 26 మంది కౌన్సిలర్ అభ్యర్థులను ప్రకటించారు. శ్రీనివాస్ మాట్లాడుతూ కాంగ్రెస్, బీఆర్ఎస్, బీజేపీలు ప్రజలను మోసం చేస్తున్నాయని, అధికార--ప్రతిపక్షాలు కలిసిపోయి పట్టణ ప్రజల సమస్యలను విస్మరిస్తున్నాయని విమర్శించారు. సుల్తానాబాద్ లో బీసీ అభ్యర్థిపై అవిశ్వాసం పెట్టి గద్దె దించగా, పెద్దపల్లిలో మాత్రం మాజీ ఎమ్మెల్యే కుటుంబ సభ్యురాలిపై అవిశ్వాసం పెట్టకపోవడం ప్రజలు గమనించాలని అన్నారు. కాంగ్రెస్ అభ్యర్థులను గెలిపిస్తేనే నిధులు వస్తాయని కోవద్దని, కేంద్రం--రాష్ట్రం నుంచి నిధులు నేరుగా మున్సిపాలిటీకి వస్తాయని ప్రజలకు గుర్తు చేశారు. త్వరలో తెలంగాణ జాగృతి అధ్యక్షురాలు కవిత సమక్షంలో భారీ బహిరంగ సభ నిర్వహించి అభివృద్ధి పనులను ప్రకటిస్తామని తెలిపారు. సింహం గుర్తు అభ్యర్థులను గెలిపించి ప్రజల పక్షాన నిలబడే మార్పుకు శ్రీకారం చుట్టాలని ఆయన పట్టణ ప్రజలను కోరారు.

## అవినీతిలో కూరుకుపోయిన మాజీ ముఖ్యమంత్రి కేసీఆర్

- కామితి విజయకుమార్ రెడ్డి

#### కల్వకుర్తి, ఫిబ్రవరి-01(మహాప్రభ)

కల్వకుర్తి పట్టణ కేంద్రంలో కాంగ్రెస్ పార్టీ అధ్యక్షుడు కామితి విజయకుమార్ రెడ్డి మాట్లాడుతూ, "మాజీ ముఖ్యమంత్రి కేసీఆర్ అవినీతి, అక్రమాలతో కాలయాపన చేస్తూ, ఎలాంటి అవినీతికి పాల్పడలేదని చెప్పడం కల్పి బోల్లి కబుర్లే. నట్టేట ముంచిన కేసీఆర్ కాగానే సిట్ నోటీసులు అందుకున్నారు" అని ఘాటుగా స్పందించారు. ఆయన పేర్కొంటూ, "కేసీఆర్ కు తెలియకుండా ఏ పని జరగదు. బీఆర్ఎస్ హయాంలో ఆయన ఆదేశాల మేరకే ఫోన్ ట్యాపింగ్ జరిగింది. విచారణకు హాజరై సహకరించకుండా తప్పించుకోవడం విద్వేషం. అవినీతికి పాల్పడకపోతే విచారణకు హాజరై నిజాయితీ నిరూపించుకోవాలి" అని సూచించారు. "సిట్ అధికారులు విచారణకు పిలిస్తే రాష్ట్ర కాంగ్రెస్ ప్రభుత్వంపై దిష్టిబొమ్మలు దహనం చేయడం, నిరసనలు ఆందోళనలు చేయడం ఏమిటి? విచారణలో వాస్తవాల తెలుతాయి" అని స్పష్టించారు. అదేవిధంగా, "ఫోన్ ట్యాపింగ్ వల్ల అనేక రాజకీయ నాయకులు, అధికారులు జీవితాలు నాశనమయ్యాయి" అని కామితి విజయకుమార్ రెడ్డి విమర్శించారు.



## కొడవటూరులో సీఎం రేవంత్ రెడ్డి దిష్టిబొమ్మ దహనం

#### బచ్చన్నపేట ఫిబ్రవరి-01(మహాప్రభ)

ప్రభుత్వ విధానాలకు నిరసనగా కొడవటూరులో ఉద్రిక్తత చోటుచేసుకుంది. బీఆర్ఎస్ పార్టీ గ్రామ శాఖ అధ్యక్షుడు మినలాపురం కనకయ్య అధ్యక్షులలో ముఖ్యమంత్రి రేవంత్ రెడ్డి దిష్టిబొమ్మను దహనం చేశారు. ఈ సందర్భంగా కార్యకర్తలు ప్రభుత్వానికి వ్యతిరేకంగా నినాదాలు చేశారు. ఈ నిరసన కార్యక్రమంలో గ్రామ ప్రభు



పౌరులు, సర్పంచ్ నీలం మురళి కవిత, ఉపసర్పంచ్

దయాకర్ రెడ్డితో పాటు పార్టీకి చెందిన పలువురు ముఖ్య నాయకులు ప్రత్యక్షంగా పాల్గొన్నారు. గ్రామంలోని ప్రధాన కూడలి వద్ద నిర్వహించిన ఈ కార్యక్రమంలో నాయకులు మాట్లాడుతూ.. ప్రజా వ్యతిరేక నిర్ణయాలను ఎండగడతామని స్పష్టం చేశారు. ఈ కార్యక్రమంలో బీఆర్ఎస్ శ్రేణులు మరియు స్థానిక నాయకులు భారీ సంఖ్యలో పాల్గొన్నారు.

బిజినెస్

బడ్జెట్ ఎఫెక్ట్.. భారీ నష్టాల్లో స్టాక్ మార్కెట్లు

సావరిన్ గోల్డ్ బాండ్స్  
ఆన్లైన్లోకి బ్యాంక్ న్యూస్!

ఇకపై వారికే పన్ను మినహాయింపు



కేంద్ర బడ్జెట్ 2026 ఫ్యూచర్స్, ఆప్షన్స్ లో వ్యవహారించే భారతీయ స్టాక్ మార్కెట్ వ్యాపారులను నిరాశపర్చింది. వారితో పాటు సావరిన్ గోల్డ్ బాండ్లకు కొత్త పన్ను నియమాలను కూడా పేర్కొంది. అసలు ఇప్పుడు సభ్యత్వాన్ని పొందిన పెట్టుబడిదారులపై పన్ను భారాన్ని పెంచింది. ఆర్థిక మంత్రి నిర్మలా సీతారామన్ 2026 బడ్జెట్లో ప్రకటించిన ప్రతిపాదన ప్రకారం SGBలపై మూలధన లాభాల పన్ను మినహాయింపు అసలు ఇప్పుడు సభ్యత్వాన్ని పొంది, మెచ్చురిటీ వరకు ఉంచిన పెట్టుబడిదారులకు మాత్రమే అందుబాటులో ఉంటుంది. సావరిన్ గోల్డ్ బాండ్లకు సంబంధించి మూలధన లాభాల పన్ను నుండి మినహాయింపు.. జారీ సమయంలో ఒక వ్యక్తి అటువంటి బాండ్లకు సభ్యత్వాన్ని పొంది, మెచ్చురిటీ తర్వాత విమోచనం వరకు ఉంచితే అప్పుడు మాత్రమే పన్ను మినహాయింపు ఉంటుందని ఆర్థిక మంత్రి సీతారామన్ తన బడ్జెట్ ప్రసంగంలో పేర్కొన్నారు. ఈ మినహాయింపు రిజర్వ్ బ్యాంక్ ఆఫ్ ఇండియా జారీ చేసే అన్ని సావరిన్ గోల్డ్ బాండ్లకు ఒకే విధంగా వర్తిస్తుందని కూడా తెలిపారు. వాస్తవానికి SGBలు ఇప్పుడు సభ్యత్వం పొందిన వ్యక్తులకు 100 శాతం పన్ను రహితంగా ఉండే విధంగా రూపొందించారు. RBI ద్వారా వాటిని రీడిమ్ చేసుకుంటూ ఐదు సంవత్సరాలు లేదా అంతకంటే ఎక్కువ కాలం పాటు ఉంచబడ్డాయి.

భారత స్టాక్ మార్కెట్ సూచీలు భారీ నష్టాల్లో ముగిశాయి. బడ్జెట్లో కంపెనీల బైబ్యాక్ పై పన్ను విధించడం, ఫ్యూచర్స్ ట్రేడింగ్ పై సెక్యూరిటీ ట్రాన్సాక్షన్ ట్యాక్స్ను పెంచడం మార్కెట్లను కుదిపేసింది. ఒక దశలో బాంబే స్టాక్ ఎక్స్చేంజ్ సూచీ సెన్సెక్స్ 2000 పాయింట్లపైగా పతనమైంది. చివరకు సెన్సెక్స్ 1546 పాయింట్లు పతనమై 80,722 వద్ద స్థిరపడింది. నిష్పత్తి 495 పాయింట్లు నష్టపోయి 24,119 పాయింట్ల వద్ద ముగిసింది. కాగా బడ్జెట్ నేపథ్యంలో ఇవాళ ఆదివారం అయినప్పటికీ స్టాక్ మార్కెట్లు పనిచేశాయి. ఇవాళి ట్రేడింగ్ మదుపర్లకు బ్యాక్ సందేశం మిగిల్చింది. బడ్జెట్ ప్రవేశపెట్టడానికి ముందు ఫ్లాట్ గా ట్రేడయిన సూచీలు.. ఎన్టీటీ ప్రస్తావన తర్వాత నష్టాల్లోకి జారుకున్నాయి. స్టాక్ ఎక్స్చేంజీల్లో లిస్టయి ఉండే సెక్యూరిటీలను కొనుగోలు, అమ్మకాలు చేసేటప్పుడు వర్తించే పన్ను ఎన్టీటీ. దీనిని బడ్జెట్లో 0.02 శాతం నుంచి 0.05 శాతానికి పెంచారు. ఇక ఆప్షన్స్ ప్రీమియంపై ఎన్టీటీని 0.15 శాతానికి పెంచారు. ఆ బైబ్యాక్స్ను మూలధన



లాభాలుగా పరిగణిస్తూ పన్ను విధించారు. అక్రమ వినియోగానికి చెక్ పెట్టే ఉద్దేశంతో బైబ్యాక్ పన్నులో మార్పును నిర్ణయించారు. కార్పొరేట్ ప్రమాటర్ల బైబ్యాక్లపై 22 శాతం, నాన్ కార్పొరేట్ ప్రమాటర్ల బైబ్యాక్లపై 30 శాతం పన్నులు విధించారు. ఇది మదుపర్ల సెంటిమెంట్ను భారీగా దెబ్బతీసింది. సెక్యూరిటీస్ ట్రాన్సాక్షన్ ట్యాక్స్ను పెంచుతున్నట్లు ప్రకటించడంతో ట్రోకరేజీ కంపెనీల షేర్లు అమ్మకాల ఒత్తిడిని ఎదుర్కొన్నాయి. ప్రస్తుతం ఉన్న ట్యాక్స్ను

0.02 శాతం నుంచి 0.05 శాతానికి పెంచుతున్నట్లు ఆర్థిక మంత్రి నిర్మలా సీతారామన్ ప్రకటించడంతో 18 శాతం వరకు ఆయా కంపెనీల షేర్లు పతనమయ్యాయి. బీఎస్ఈలో మల్టీ కమెడిటీ ఎక్స్చేంజీ (వీజీఈ) షేర్లు 18.08 శాతం పతనమై రూ.2,068కి చేరాయి. గ్రో మాతృ సంస్థ బిలియన్ బ్రెయిన్ గ్యారెజీ వెంచర్స్ షేర్లు 13 శాతం పతనమై రూ.154కి దిగివచ్చాయి. ఐఐఎఫ్ఎల్ క్యాపిటల్ 10.4 శాతం క్షీణించి రూ.296.10కి చేరింది. యాంజెల్ వన్ స్టాక్ కూడా 11.84 శాతం నష్టపోయి 2,237.95, అనంద్ రాఠ్ అండ్ సన్స్ ట్రోకరీ 8.5 శాతం క్షీణించి రూ.532.15కి చేరాయి. ఆఖరికి బీఎస్ఈ లిమిటెడ్ షేర్లు విలువ కూడా అమ్మకాల ఒత్తిడి ఎదుర్కొంది. ఎన్ఎస్ఈలో దీని విలువ 15 శాతం కోల్పోయి రూ.2,377కు చేరింది. నిష్పత్తి సూచీలో మ్యూక్స్ హెల్త్కేర్, విప్రో, టీసీఎస్, సన్ ఫార్మా, ఇన్ఫోసిస్ షేర్లు లాభాల్లో ముగిశాయి. హిందాల్కో ఎస్బీఐ, ఓఎన్జీసీ, అదానీ పోర్ట్, భారత్ ఎలక్ట్రానిక్స్ షేర్లు నష్టాలను మూలగట్టుకున్నాయి.

బడ్జెట్ వేళ భారీగా దిగిస్తున్న బంగారం, వెండి ధరలు

కొన్ని రోజులుగా శరవేగంగా దూసుకెళ్లిన బంగారం, వెండి ధరలు ఇప్పుడు దిగి వస్తున్నాయి. కేంద్ర బడ్జెట్ వేళ దేశీయ కమెడిటీ మార్కెట్లో ఈ రెండు లోహాల ధరలు 9 శాతం మేర క్షీణించాయి. ఇప్పటికే రికార్డు గరిష్ఠాలకు చేరుకున్న బంగారం, వెండి ధరలు.. లాభాల స్వీకరణ కొనసాగుతుండటంతో ఆదివారం దిగివచ్చాయి. మల్టీ కమెడిటీ ఎక్స్చేంజీలో ఫ్యూచర్స్ ట్రేడింగ్లో ఏప్రిల్ కాంట్రాక్ట్ బంగారం ధర ఆదివారం 9 శాతం పతనం అయ్యింది. 10 గ్రాముల బంగారం ధర ఒక్కరోజులోనే రూ.13,711 క్షీణించి రూ.1,38,634కు చేరింది. అంతకుముందు గురువారం ఒక్కరోజే పసిడి ధర రూ.31,617 (17.2



శాతం) మేర పతనమైంది. దాంతో రూ.1,93,096 నుంచి ఒక్కసారిగా రూ.1,52,345కు చేరింది. వెండి ధరల్లోనూ పతనం కొనసాగుతున్నది. రికార్డు గరిష్ఠాల వద్ద ట్రేడర్లు లాభాల స్వీకరణకు దిగుతుండటంతో మార్చి కాంట్రాక్ట్ వెండి ధర ఒక్క రోజులోనే రూ.26,273 (9 శాతం) పతనమై రూ.2,65,652కి చేరింది. శుక్రవారం ఒక్కరోజే వెండి కిలో ధర రూ.1,07,968 క్షీణించి రూ.2,91,925కి చేరింది. అంతర్జాతీయ మార్కెట్లో అనిశ్చితులు, బడ్జెట్ వేళ మదుపర్ల అప్రమత్తత కారణంగా బంగారం, వెండి ధరలు పతనమవుతున్నాయని అసలినప్పటికీ చెబుతున్నారు.

ఆసియా కప్ హీరో ఆగయా.. ఆ ఇద్దరిలో బెంచ్పై ఉండేది ఎవరు..?

ప్రపంచకప్ సన్నాహక సిరీస్లో దుమ్మరేపిన భారత జట్టుకు మరో గుడ్ న్యూస్. నర్సరీ కారణంగా న్యూజిలాండ్ సిరీస్కు దూరమైన తిలక్ వర్మ మల్టీ జట్టుతో కలువబోతున్నాడు. నెలకు పైగా క్రికెట్ ఆడని అతడు వరల్డ్ కప్ వామన్ మ్యాచ్లో ఆడనున్నాడు. ఈ యుగస్థిరక ఆదివారం బెంగళూరులోని సెంటర్ ఆఫ్ ఎక్సలెన్స్ క్వియెస్ట్ ఇచ్చింది. దాంతో.. ముంబైలో జట్టుతో కలువనున్న అతడు వామన్ మ్యాచ్లో ఆడేందుకు సిద్ధమవుతున్నాడు. తిలక్ రాకతో టీమిండియా కూర్పు ఆసక్తికరంగా మారుతుంది. విజయ్ హజారే ట్రోఫీలో గాయపడిన తిలక్ వర్మకు 'బెస్ట్ క్యూలర్ సర్దర్' తర్వాత విశ్రాంతి తీసుకున్నాడు. చిన్న ఆవరేషన్ అయినప్పటికీ వైద్యుల సూచన మేరకు తిలక్ను న్యూజిలాండ్ టీ20 సిరీస్లో ఆడించలేదు. సెంటర్ ఆఫ్ ఎక్సలెన్స్లో కోలుకున్న అతడు.. ఫిట్నెస్ సాధించడంతో గ్రీన్ సిగ్నల్ ఇచ్చారు. దాంతో.. వరల్డ్ కప్ సన్నద్ధతలో భాగంగా వామన్ మ్యాచ్ ఆడనున్నాడు. అంతకంటే ముందు డీవై పాటిల్ స్టేడియంలో ఫిబ్రవరి 2న ఇండియా ఏ, యూఎస్ ఏ మ్యాచ్లో బరిలోకి దిగుతారు. అనంతరం ఫిబ్రవరి



4న దక్షిణాఫ్రికాతో వామన్ మ్యాచ్లోనూ ఈ చిచ్చరపిడుగు ఆడే అవకాశముంది. **ఇషాన్, శాంసన్.. ఇద్దరిలో ఎవరు?** న్యూజిలాండ్తో ముగిసిన పాటిల్ సిరీస్లో ఇషాన్ కిషన్ ఆకాశమే హద్దుగా చెలరేగిపోయాడు. తిలక్ వర్మ స్థానంలో క్రీజులోకి వచ్చిన ఈ రెళ్లె హ్యూండర్ మెరుపు ఇన్నింగ్స్ తో కిషన్ బౌలర్లకు చుక్కలు చూపించాడు. త్రివేండ్రంతో తన విద్వంసం డోసు పెంచిన ఇషాన్

42 బంతుల్లోనే శతకం తో రెచ్చిపోయాడు. మరోవైపు ఓపెనర్ సంజూ శాంసన్ 6 పరుగులతో నిరాశపరిచాడు. ఐదు మ్యాచ్లలో సంజూ టాప్ స్కోర్ 24 మాత్రమే. తిలక్ రాకతో ఇషాన్ను మూడో స్థానంలో ఆడిస్తారా? శాంసన్ను ఓపెనర్ గా కొనసాగిస్తారా? అనేది ఉత్కంఠ రేపతోంది. ఒకవేళ తిలక్కు మూడో స్థానంలో అవకాశమిస్తే.. సన్నాహక సిరీస్లో అర్ధ శతకం(76), సెంచరితో కదంతొక్కిన ఇషాన్ ను అభిషేక్ శర్మ కు జోడిగా పంపినా పంపొచ్చు. అప్పుడు శాంసన్ బెంచ్ కే పరిమితమవుతాడు. వరల్డ్ కప్ స్వాగ్డోలోని వాషింగ్టన్ సుందర్ మరెక్కొన్ని రోజుల్లో ఫిట్నెస్ టెస్టుకు హాజరవుతున్నాడు. భుజం గాయం కారణంగా రియాన్ పరాగ్ సైతం ఈ మధ్య మ్యాచ్లు ఆడలేదు. పరాగ్ కూడా ఫిట్నెస్ నిరూపించుకుని జట్టుతో కలుస్తాడని మేనేజ్మెంట్ భావిస్తోంది.

స్పార్ట్స్

పాకిస్తాన్పై భారత్ ఘన విజయం.. సెమీస్ కు చేరిన టీమిండియా



అందర్ 19 వరల్డ్ కప్లో భాగంగా ఆదివారం భారత్-పాకిస్తాన్ మధ్య జరిగిన సూపర్ సిక్స్ మ్యాచ్లో టీమిండియా ఘన విజయం సాధించింది. దీంతో టోర్నీలో సెమీ ఫైనల్ కు దూసుకెళ్లింది. పాకిస్తాన్ 58 పరుగుల తేడాతో ఇండియా భారీ విజయాన్ని అందుకుంది. మొదట బ్యాటింగ్ చేసిన భారత్ 49.5 ఓవర్లలో 252 పరుగులకే ఆటోటైంది. ఇండియా బ్యాటర్లలో వేదాంత్ త్రివేది 68 పరుగులు (98 బంతుల్లో 2 ఫోర్లు, ఒక సిక్సర్) చేయగా, వైభవ్ సూర్యవంశీ 30 పరుగులు (22 బంతుల్లో 5 ఫోర్లు, ఒక సిక్సర్)తో రాణించారు. తర్వాత బ్యాటర్లు తక్కువ స్కోర్లకే బయటయ్యారు. చివర్లో కనిష్ఠ చౌహాన్ మాత్రం చెలరేగిపోయాడు. 29 బంతుల్లో 4 ఫోర్లు, ఒక సిక్సర్తో 35 పరుగులు చేశాడు. అలాగే ఖిలాన్ పటేల్ కూడా 15 బంతుల్లో 2 ఫోర్లు, ఒక సిక్సర్తో 21 పరుగులు చేయడంతో ఇండియా గౌరవప్రదమైన 252 పరుగుల స్కోరు చేసింది. తర్వాత 253 పరుగుల స్వల్ప లక్ష్య సాధన కోసం బరిలోకి దిగిన పాకిస్తాన్ చతికిలపడిపోయింది. 46.2 ఓవర్లలో 194 పరుగులకే ఆటోటైంది. పాక్ బ్యాటర్లలో ఉస్మాన్ ఖాన్ 66 పరుగులు చేయగా, హాజీ జహూర్ 42 పరుగులు, ఫర్హాన్ యూసఫ్ 38 పరుగులు చేశారు. కానీ, మిగతా బ్యాటర్లు తక్కువ పరుగులకే బయటయ్యారు. దీంతో పాక్ స్వల్ప స్కోరుకే ఆటోటైంది. భారత్ బౌలర్లు ఖిలాన్ పటేల్, అయ్యుష్ మాత్రం తలో మూడు వికెట్లు పడగొట్టగా, హెనీల్ పటేల్, కనిష్ఠ చౌహాన్, విహాన్ తలో వికెట్ తీశారు. ఫలితంగా 58 పరుగుల తేడాతో భారత్ ఘన విజయం దక్కించుకుంది.

వరల్డ్ కప్ బరిలో స్కాట్లాండ్, ఐర్లాండ్.. ఆ పన్నెండు జట్లు ఇవే..!

మహిళల టీ20 ప్రపంచకప్ బెర్లులు ఖరారయ్యాయి. క్యాలిఫోర్నియాలో సతా జూనియర్ స్కాట్లాండ్ మెగా టోర్నీకి అర్హత సాధించింది. సూపర్ సిక్స్ మ్యాచ్లో యూనైటెడ్ స్టేట్స్ (ఘానా)ను ఓడించి కీలక పాయింట్లు సంపాదించింది. వరల్డ్ కప్ బరిలోకి దిగునున్న చివరి జట్టుగా స్కాట్లాండ్ నిలిచింది. అంతకుముందు మరో మ్యాచ్లో థాయ్ లాండ్ ను మట్టికరిపించిన ఐర్లాండ్ ప్రపంచకప్ బెర్లు కైవసం చేసుకుంది. ఈ ఏడాది జూన్ -- జూలై మధ్య ఇంగ్లండ్, వేల్స్ వేదికగా మహిళల టీ20 ప్రపంచకప్ జరుగుతుంది. మొత్తం ఈసారి 12 జట్లు వరల్డ్ కప్ కోసం పోటీపడనున్నాయి. గత సీజన్లో టాప్-5లో నిలిచిన ఇంగ్లండ్, ఆస్ట్రేలియా, భారత్, న్యూజిలాండ్, దక్షిణాఫ్రికా, వెస్టిండీస్ అర్హత



సాధించాయి. ర్యాంకింగ్స్ ఆధారంగా శ్రీలంక, పాకిస్తాన్ బెర్లు పట్టేయగా.. గ్నోబల్ క్యాలిఫోర్నియా ఆధారంగా ఐర్లాండ్, ఐర్లాండ్, నమీబియా, స్కాట్లాండ్ టీ20 వరల్డ్ కప్ బరిలో నిలిచాయి. పురుషుల టీ20 వరల్డ్ కప్లోకి అనూహ్య పరిణామాల

మధ్య స్కాట్లాండ్ ఎంట్రీ ఇవ్వగా.. క్యాలిఫోర్నియాలో యూఎస్ఎను ఓడించిన మహిళల జట్టు బెర్లు పట్టింది. దాల్చి కార్టర్ అర్ధశతకంతో మెరవగా ప్రత్యర్థికి 179 పరుగుల లక్ష్యాన్ని నిర్దేశించింది స్కాట్లాండ్. అనంతరం బౌలర్లు చెలరేగడంతో యూఎస్ఎ 137కే ఆటోటయ్యింది. మరో మ్యాచ్లో ఐర్లాండ్ స్వల్ప లక్ష్యాన్ని కాపాడుకుంది. 122 పరుగుల ఫేదనలో థాయ్ లాండ్ ను 59 పరుగులకే ఆటోటే చేసి వరల్డ్ కప్ బెర్లు సొంతం చేసుకుంది. **మహిళల టీ20 ప్రపంచకప్ జట్లు** ఇంగ్లండ్ (అతిథ్య దేశం), ఆస్ట్రేలియా, భారత్, న్యూజిలాండ్, దక్షిణాఫ్రికా, వెస్టిండీస్, పాకిస్తాన్, శ్రీలంక, ఐర్లాండ్, ఐర్లాండ్, నమీబియా, స్కాట్లాండ్,

